

फिर सुलगा मणिपुर,जिरीबाम में भड़की हिंसा

उपद्रवियों ने खाली घर को लगा दी आग,एक दिन पहले ही हुआ था शांति समझौता

केरल के घने जंगलों में वन कर्मियो ने किया चमत्कार!



इंफाल (एजेंसी)। मणिपुर के जिरीबाम में शांति बहाल करने के प्रयासों के लिए मेइती और हमार समुदायों के बीच समझौता होने के एक दिन बाद ही तनाव पैदा करने वाली घटना सामने आई हैं। यहां पर फायरिंग हुई है और एक खाली पड़े घर को आग लगा दी गई। अधिकारियों ने शनिवार को यह जानकारी दी। उन्होंने बताया कि

लालपानी गांव में खाली पड़े एक घर को शुरुवार रात हथियारबंद लोगों ने आग के हवाले कर दिया।

एक अधिकारी ने बताया कि यह घटना एक बिल्कुल ही अलग बस्ती में हुई जहां मेइती समुदाय के कुछ लोगों के घर हैं और जिले में हिंसा भड़कने के बाद से इनमें से अधिकतर घर खाली पड़े हैं। उपद्रवियों ने



इलाके में सुरक्षाकर्मियों की गैर मौजूदगी का फायदा उठाकर आगजनी की। उपद्रवियों की पहचान नहीं हो सकी है। अधिकारी ने बताया कि हथियारबंद लोगों ने बस्ती को निशाना बनाकर गोशियां भी चलाईं।

उन्होंने बताया कि घटना के बाद सुरक्षाबलों को इलाके में भेजा गया। गुरुवार को असम के कछर में केंद्रीय रिजर्व पुलिस

बल (सीआरपीएफ) के एक प्रतिष्ठान में हुई बैठक में मेइती और हमार समुदायों के प्रतिनिधियों के बीच समझौता हुआ था। बैठक का संचालन जिरीबाम जिला प्रशासन, असम राइफलस और सीआरपीएफ ने किया, जिसमें जिरीबाम जिले के थाडो, पैते और मिजो समुदायों के प्रतिनिधि भी उपस्थित थे।

वायनाड त्रासदी के 5 दिन बाद बचाए 4 आदिवासी बच्चे

वायनाड (एजेंसी)। केरल वन विभाग के अधिकारियों को ऊँची पहाड़ियों पर अपने साहसी प्रयास में बड़ी कामयाबी मिली है। उन्होंने आदिवासी समुदाय के 4 बच्चों और उनके माता-पिता को बचा लिया, जो वायनाड भूस्खलन के बाद से गुफा में फंसे हुए थे। कलपेट्टा रेंज के वन अधिकारी के. हशीस के नेतृत्व में चार सदस्यीय टीम ने यह रेस्क्यू ऑपरेशन चलाया। इस बचाव अभियान में एक तरफ से ही साढ़े चार घंटे लग गए। जिन लोगों को बचाया गया, उनमें 1-4 साल की उम्र के चार बच्चे भी शामिल हैं। राज्य के मुख्यमंत्री पिनाराई विजयन ने 8 घंटे तक चले इस सफल ऑपरेशन के लिए वन विभाग की पीठ थपथपाई है।



तत्काल प्रभाव से हटाए गए बीएसएफ के डीजी और एसडीजी

सीमा पर बढ़ती घुसपैठ के बीच मोदी सरकार का बड़ा ऐवशन



नई दिल्ली (एजेंसी)। केंद्र सरकार ने शुक्रवार को सीमा सुरक्षा बल (बीएसएफ) के महानिदेशक (डीजी) नितिन अग्रवाल और उनके डिप्टी विशेष डीजी (पश्चिम) वाई बी खुरानिया को तत्काल प्रभाव से उनके मूल राज्य कैडर में वापस भेज दिया है। एक सरकारी आदेश में यह जानकारी दी गयी है।

अग्रवाल 1989 बैच के केरल कैडर के अधिकारी हैं, जबकि खुरानिया 1990 बैच के ओडिशा कैडर के अधिकारी हैं।

अग्रवाल ने पिछले साल जून में सीमा सुरक्षा बल के प्रमुख की कार्यभार संभाला था। विशेष डीजी (पश्चिम) के रूप में खुरानिया पाकिस्तान सीमा पर बल का नेतृत्व कर रहे थे। नियुक्ति संबंधी

कैबिनेट समिति (एससी) ने अलग-अलग जारी आदेशों में कहा कि उन्हें तत्काल प्रभाव से और समय से पहले वापस भेजा जा रहा है। खुरानिया को अब ओडिशा पुलिस का डीजी बनाया गया है। ओडिशा कैडर के 1990 बैच के अधिकारी खुरानिया, अरुण सारंगी की जगह लेंगे। उन्हें वापस ओडिशा भेजने का फैसला जम्मू-कश्मीर में बढ़ती आतंकी घटनाओं के मद्देनजर बीएसएफ के सामने चुनौतियों के मद्देनजर लिया गया है। हालांकि सरकार ने दोनों बड़े अफसरों की होम कैडर में वापसी के बारे में कुछ नहीं कहा है, लेकिन माना जा रहा है कि जम्मू सेक्टर में घुसपैठ बढ़ने के कारण नितिन अग्रवाल को बीएसएफ प्रभार से मुक्त किया गया है।

जाति बताए बिना सर्व का फॉर्मूला राहुल गांधी के पास

हमें भी बताएं,जातिगणना विवाद में असम सीएम भी कूदे

गुवाहाटी (एजेंसी)। दो दिन पहले संसद में राहुल गांधी की जाति को लेकर शुरू हुआ विवाद खत्म होने का नाम नहीं ले रहा है। अब इस विवाद को असम के मुख्यमंत्री हिमंत विश्व सरमा ने भी तुल देने की कोशिश की है। उन्होंने शुक्रवार को



सवाल उठाया कि अपनी जाति का खुलासा किए बिना जाति आधारित गणना कैसे संभव है और कांग्रेस नेता राहुल गांधी से पूछा कि यदि आपके पास इस संबंध में कोई 'फॉर्मूला' है, तो वह लोगों को बताएं। झारखंड में भाजपा के चुनाव सह प्रभारी सरमा ने यहां मीडियाकर्मियों से बातचीत में दावा किया कि राहुल गांधी देश में जाति आधारित गणना की मांग कर रहे हैं, लेकिन उन्होंने अपनी जाति का खुलासा नहीं किया।

अयोध्या रेप केस में योगी सरकार का बड़ा ऐवशन

अयोध्या (एजेंसी)। अयोध्या में नाबालिग से गैंगरेप के मामले में योगी सरकार ने सख्ती दिखाई है। थानेदार और चौकी प्रभारी के निलंबन के बाद अब रेप केस का आरोपी सपा नेता की बेकरी पर बुलडोजर चला है। अधिकारियों की मौजूदगी में सपा नेता की बेकरी को बुलडोजर से ध्वस्त कर दिया गया। अयोध्या में हुई इस कार्रवाई के बाद से अपराधियों में दहशत फैल गई है। शुक्रवार को दुष्कर्म पीड़ित बच्ची की मां ने मुख्यमंत्री से उनके सरकारी आवास पर मुलाकात के बाद प्रशासन हकत में आ गया। शनिवार सुबह से ही पुलिस प्रशासन मुस्तैदी से डटा रहा। एडीएम प्रशासन, एसडीएम सोहावल तहसीलदार, अधिशासी अधिकारी नगर पंचायत भादरसा अंजु यादव शहीद पुलिस टीम की मौजूदगी में मोईद खान की बेकरी को तीन बुलडोजर लगाकर ध्वस्त करवा दिया गया।

चीन ने ‘धमकाया’ तो भारत की शरण में आया नेपाल

केपी शर्मा ओली ने भुलाई दुश्मनी, ड्रैगन को दिया झटका

ड्रैगन की चाल से निपटने के लिए चाहिए भारत की मदद



काठमांडू (एजेंसी)। नेपाल के नए प्रधानमंत्री केपी शर्मा ओली अपनी भारत विरोधी नीतियों के लिए जाने जाते रहे हैं। केपी ओली के आने से

उत्साहित चीन ने नेपाल पर दबाव बढ़ा दिया है कि वह अपने कर्ज के जाल में फंसाने वाले बीआरआई प्रोजेक्ट में शामिल हो। नेपाल में चीन के राजदूत लगातार धमकाने वाले बयान देते रहते हैं। इस बीच पीएम ओली चीनी ड्रैगन की चाल से निपटने के लिए अब भारत की शरण में पहुंच गए हैं। रिपोर्ट के मुताबिक केपी ओली की पार्टी ने कहा है कि नेपाल बीआरआई पर पोछे नहीं हटेगा लेकिन भारत की संवेदनशीलताओं का पूरा ध्यान रखा जाएगा।

पाक आतंकियों के लिए कर रहे थे काम, अब गिरी गाज

जम्मू-कश्मीर के 6 पुलिसकर्मियों पर ऐवशन, किया बर्खास्त

श्रीनगर (एजेंसी)। जम्मू कश्मीर में आतंकी फंडिंग से जुड़े एक रैकेट का भंडाफोड़ किया गया है। इस बेचकर आतंकियों को मदद करने के मामले में 6 सरकारी अधिकारियों पर कड़ी कार्रवाई करते हुए उन्हें तत्काल बर्खास्त कर दिया गया है। इसमें पांच पुलिसकर्मियों और एक शिक्षक शामिल है। जांच में पता चला कि ये सभी सरकारी कर्मचारी पाकिस्तान के आईएसआई के एक नाकों टेरर नेटवर्क का हिस्सा थे। जानकारी के मुताबिक ये लोग जम्मू-कश्मीर में इस के अवैध कारोबार में मदद करते थे और इससे प्राप्त फंडिंग का इस्तेमाल पाकिस्तान के आतंकी संगठन दहशत फैलाने के लिए करते हैं। एजेंसी के मुताबिक इस की बिज्जी के माध्यम से आतंकी फंडिंग से जुड़े छह सरकारी कर्मचारियों पर ऐक्शन लिया गया है।



चंदा मामा दूर के... खतरे की घंटी! पृथ्वी से दूर जा रहे अपने ‘चंदा’ मामा वैज्ञानिकों की डराने वाली चेतावनी-धरती पर बढ़ सकता है खतरा

नई दिल्ली (एजेंसी)। चंद्रमा सदियों से पृथ्वी के ऊपर अंतरिक्ष में मौजूद है। वर्षों से हम कहानियों में या फिल्मों में चंदा मामा के कई किस्से सुनते आ रहे हैं। चांद न सिर्फ हमारी धरती का उपग्रह है, बल्कि इसका हमारे साथ भावनात्मक रिश्ता भी है। वैज्ञानिकों ने अब चांद को लेकर डराने वाली चेतावनी जारी की है। एक रिसर्च के मुताबिक, चांद हमारी धरती से लगातार दूर जा रहा है। भविष्य में इसके कई दुष्प्रभाव देखने को मिल सकते हैं। यह आने वाले समय को बदल कर रख देगा। वैज्ञानिकों ने यह भी बताया कि चांद हर साल धरती से 3.8 सेमी दूर जा रहा है। विस्कॉन्सिन-मैडिसन विश्वविद्यालय की एक टीम ने

90 मिलियन वर्ष पुराने चांद को लेकर बड़ी चेतावनी जारी की है। रिसर्च में बताया गया है कि चंद्रमा पृथ्वी से लगभग 3.8



सेंटीमीटर प्रति वर्ष की दर से दूर जा रहा है और इसका हमारे ग्रह पृथ्वी पर बहुत प्रभाव पड़ रहा है। इसका परिणाम यह होगा कि 200 मिलियन वर्षों में पृथ्वी पर

दिन 25 घंटे तक चलेगा। अध्ययन से पता चलता है कि 1.4 बिलियन वर्ष पहले पृथ्वी पर एक दिन 18 घंटे चलता था

लेकिन, चंद्रमा के लगातार पृथ्वी से दूर जाने की वजह से दिन का समय लगातार बढ़ रहा है। इस घटना का मुख्य कारण पृथ्वी और चंद्रमा के बीच गुरुत्वाकर्षण

और दोनों पिंडों के ज्वारीय बल से संबंधित है। विश्व विद्यालय में भूविज्ञान के प्रोफेसर स्टीफन मेयर्स ने कहा, जैसे-जैसे चंद्रमा दूर होता जा रहा है, पृथ्वी की गति धीमी हो रही है। गौरतलब है कि चंद्रमा के पृथ्वी से दूर जाने की रिसर्च कोई नई खोज नहीं है। वैज्ञानिक दशकों से इस तरह के दावे करते रहे हैं। लेकिन, विस्कॉन्सिन-मैडिसन विश्वविद्यालय ने बाकायदा उल्कापिंडों और चंद्रमा के अध्ययन के बाद सबूतों के आधार पर यह पुष्टि की है कि चंद्रमा हर वर्ष पृथ्वी से दूर जा रहा है। बता दें कि चंद्रमा और पृथ्वी पर समय की अपनी गति है। चांद पर एक दिन पृथ्वी के 14 दिनों के बराबर होता है।

हिनियेह की मौत के बाद अलर्ट पर इजरायल का दूतावास

हमले की आशंका,दिल्ली पुलिस ने बिछाया सुरक्षा जाल



नई दिल्ली (एजेंसी)। तेहरान में हमास नेता की हत्या के बाद दुनियाभर में इजरायली दूतावास अलर्ट पर हैं। खुफिया एजेंसियों से मिले अलर्ट के बाद दिल्ली पुलिस ने भी इजरायली दूतावास और चबाड हाउस की सुरक्षा की समीक्षा की है। 31 जुलाई को

हमास नेता इस्माइल हनियेह और उसके बॉडीगार्ड की तेहरान में उसके आवास पर हवाई हमले में मौत हो गई थी। सूत्रों ने समाचार एजेंसी को बताया कि दिल्ली पुलिस के वरिष्ठ अधिकारियों ने राष्ट्रीय राजधानी में दो इजरायली इमारतों के चारों ओर व्यापक सुरक्षा जाल की योजना बनाने के लिए एक बैठक की है। एक वरिष्ठ अधिकारी ने बताया कि दोनों इमारतों के आसपास कई सीसीटीवी कैमरे लगाकर बहुस्तरीय सुरक्षा व्यवस्था पहले ही कर दी गई है। सुरक्षाकर्मियों को तैनात किया जा सकता है।

एससी और एसटी आरक्षण में ‘क्रीमी लेयर’ का भारी विरोध

एनडीए के सहयोगी ही कर रहे मना, अठावले-चिराग की दो टूक

नई दिल्ली (एजेंसी)। केंद्रीय मंत्री रामदास अठावले और चिराग पासवान ने शुक्रवार को अनुसूचित जातियों (एससी) और अनुसूचित जनजातियों (एसटी) के लिए आरक्षण में क्रीमी लेयर मानदंड लागू करने के किसी भी कदम का विरोध किया। क्रीमी लेयर का तात्पर्य आरक्षित श्रेणियों के व्यक्तियों के एक वर्ग से है जो सामाजिक और आर्थिक रूप से बेहतर हैं। वर्तमान में क्रीमी लेयर की अवधारणा केवल ओबीसी के आरक्षण पर लागू है। अठावले और चिराग की पार्टी भाजपा नीत केंद्र के सत्ताधारी एनडीए गठबंधन का हिस्सा है। उन्होंने कहा, एससी/एसटी के लिए आरक्षण जाति पर आधारित है। रिपब्लिकन पार्टी ऑफ इंडिया (अठावले) एससी और एसटी के लिए आरक्षण में क्रीमी लेयर के मानदंड लागू करने के किसी भी कदम का कड़ा विरोध करेगी। बता दें कि प्रधान न्यायाधीश डीवाई चंद्रचूड़ की अध्यक्षता वाली सात न्यायाधीशों की संविधान पीठ ने एक के मुकाबले छह मतों के बहुमत से फैसला दिया है।





संक्षिप्त समाचार

## सांसद आदर्श ग्रामों का होगा बेसलाइन सर्वे

**पटना, एजेंसी।** पटना सांसद आदर्श ग्राम में वर्ष 2014 से लेकर 2024 तक में चयनित 67 फीसदी योजनाओं का कार्य अभी अपूर्ण है. लगभग 50 फीसदी योजनाएं अभी शुरू ही नहीं हो सकी हैं. इस मामले को प्रभात खबर ने 29 जुलाई के अंक में सांसद आदर्श ग्राम-10 साल बीत गये, बाकी है 67 फीसदी काम शीर्षक से प्रमुखता से उठाया था. ग्रामीण विकास विभाग ने इस पर सज़ान लिया है. विभाग ने सांसद आदर्श ग्राम के तहत चयनित पंचायतों के चार्ज अफसरों का ब्योरा तलब किया है. चार्ज अफसरों के ब्योरे को वेबसाइट पर अपलोड करने का निर्देश दिया है. चयनित ग्राम पंचायतों में बेसलाइन सर्वे करने का आदेश दिया है. बेसइलाइन सर्वे और परियोजनाओं की प्रगति को वेबसाइट पर अपलोड करने का आदेश दिया गया है. चयनित ग्राम पंचायतों के विकास के लिए 50 हजार की राशि जिलों को भेजी गयी थी. खर्च की गयी राशि का उपयोगिता प्रमाण पत्र विभाग ने मांगा है. सभी जिलों को इसकी सूची भेजी गयी है. वहीं,क्रियान्वयन में बाधा बन रही योजनाओं में बदलाव, योजनाओं को डिफ़िंट करने का भी कार्य किया जा सकेगा. सांसदों की ओर से चयनित पंचायतों में बदलाव भी किया जा सकेगा.

## रेल सुविधाओं व इंजीनियरिंग कलस्टर के बारे में उठे सवाल

**पटना, एजेंसी।** केंद्रीय उद्योग राज्य मंत्री जितिन प्रसाद ने बताया कि बिहार में अब तक कोई इंजीनियरिंग कलस्टर परियोजना नहीं है. जबकि रेल मंत्री अश्विनी वैष्णव ने कहा कि देश के नागरिकों को बेहतर यात्री और माल यातायात सेवाओं का लाभ मिले, इसके लिए राष्ट्रीय रेल योजना 2030 तैयार की गयी है. यात्रियों को रेलयात्रा के दौरान अधिक से अधिक सुविधा उपलब्ध करायी जायेगी. दोनों मंत्री राजसभा सदस्य डॉ भीम सिंह के अलग-अलग सवालों का जवाब दे रहे थे. रेल मंत्री श्री वैष्णव ने बताया कि मार्च 2024 तक पूर्व मध्य रेलवे में 73,555 करोड़ रुपये की लागत से कुल 4230 किलोमीटर लंबाई की कुल 53 रेल परियोजनाएं अनुमोदन और निर्माण की प्रक्रिया में हैं. इसमें 24 नयी लाइन, एक अमान परिवर्तन और 28 दोहरीकरण शामिल हैं. इनमें 934 किलोमीटर लंबाई का काम पूरा हो गया है. जितिन प्रसाद ने कहा कि महाराष्ट्र, पंजाब समेत कुछ राज्यों में इंजीनियरिंग कलस्टर परियोजनाएं चल रही हैं, लेकिन बिहार में ऐसी कोई परियोजना स्थापित नहीं की गयी है.

## बिजली के खंभे में कार ने मारी टक्कर, गुल रही बिजली

**दुल्हिनबाजार, एजेंसी।** शुक्रवार को लाला भदसारा गांव के पास पाली पटना मुख्य सड़क किनारे खड़े बिजली के खंभे में एक तेज रफ्तार कार ने टक्कर मार दी, जिससे खंभा क्षतिग्रस्त हो गया और दिन भर करीब आठ घंटे तक इलाके में बिजली गुल रही, वहीं कार सवार बाल-बाल बच गया. जानकारी के अनुसार, पाली-पटना मुख्य सड़क से होकर एक कार शुक्रवार को गुजर रही थी. जैसे ही कार लाला भदसारा गांव के पास पहुंची कि अस्तुलित हो सड़क किनारे खड़ी बिजली की डीपी में जोरदार टक्कर मार दी, जिससे डीपी के दोनों खंभे टूट गये. हादसे के बाद सड़क पर भीड़ जम उठी गयी व जाम की स्थिति बन गयी. हादसे के बाद इलाके में पूरे दिन बिजली आपूर्ति बाधित हो गयी, जिससे लोगों को काफी परेशानी हुई. तार व डीपी की मरम्मत के बाद शाम तक बिजली आपूर्ति सुचारू हो गयी.

## ट्रैक्टर ने बाइक सवार को मारी टक्कर, हुई मौत

**खुसरूपुर, एजेंसी।**शुक्रवार को फतुहा बख्तियारपुर पुरानी एनएच सड़क मार्ग पर खिरोभरपुर के पास एक अनियंत्रित ट्रैक्टर ने बाइक सवार को टक्कर मार दी. इससे बाइक सवार की मौके पर ही मौत हो गयी. मृतक की पहचान पटना गौरीचक्र दरियापुर के उस्मा गांव निवासी देवेंद्र प्रसाद यादव के सुपुत्र सत्यप्रकाश उर्फ छोटू ( 27 वर्ष ) के रूप में की गयी है. घटना से आक्रोशित परिजनों व ग्रामीणों ने कुछ देर के लिए सड़क जाम कर दिया जिससे यातायात बाधित हो गयी. पुलिस ने गुस्साये लोगों को किसी तरह समझा-बुझा कर सड़क जाम हटया.

मृतक के भाई ने बताया कि सत्यप्रकाश खुसरूपुर पोस्टऑफिस में एक निजी कर्मि के रूप में कार्य करता था. उसकी शादी आठ माह पूर्व हुई थी. वह फतुहा के कल्याण बिगहा में सड़क के मकान में रहता था और बाइक से रोज सड़क मार्ग से खुसरूपुर पोस्ट ऑफिस अपने दैनिक कार्य पर जाता था.

# एससी-एसटी आरक्षण में कोटा बांटने पर भाजपा-जदयू साथ, चिराग पासवान फैसले के खिलाफ

**पटना, एजेंसी।** भाजपा प्रदेश अध्यक्ष दिलीप जायसवाल ने शुक्रवार को आरक्षण को लेकर नेता प्रतिपक्ष तेजस्वी यादव को घेरते हुए कहा कि लालू परिवार जब तक सत्ता में रहा इन्हें आरक्षण की याद नहीं आई।

एक भी आरक्षण यह परिवार सत्ता में रहते नहीं दिलवाया है। यह सिर्फ दूसरे के बांसुरी पर ताल दे रहे हैं। राजद आरक्षण के नाम पर जातियों को बांटने का काम करता रहा है।

उन्होंने कहा कि लालू यादव के परिवार को आरक्षण के मुद्दे पर बोलने का हक नहीं है। एक प्रश्न के उत्तर में उन्होंने कहा कि नीतीश कुमार के नेतृत्व में आरक्षण का मुद्दा बिहार में आया है और उसे अमलीजामा पहनाने की चिंता भी नीतीश कुमार कर रहे हैं। अब आरक्षण के मामले पर सर्वोच्च न्यायालय सितंबर में सुनवाई करेगा, लेकिन इस पर भी अफवाह उड़ा दिया गया कि कोर्ट रिजेक्ट कर दिया है।

उप मुख्यमंत्री सम्राट चौधरी ने राजद नेताओं द्वारा आरक्षण को लेकर दिए जा रहे बयान को लेकर पलटवार करते हुए कहा कि उन्हें आरक्षण पर बोलने का कोई नैतिक अधिकार नहीं है। भाजपा कल भी आरक्षण के समर्थन में थी और आज भी आरक्षण के समर्थन में है। उन्होंने कहा कि राजद प्रमुख लालू यादव और कांग्रेस यह बताए कि आज तक ये दोनों पार्टियां सत्ता में रहते किसे आरक्षण दी है। लालू यादव और उनका परिवार बिहार में 15 सालों तक सत्ता में रहा, लेकिन एक व्यक्ति को भी आरक्षण का लाभ नहीं दिया।

अब आरक्षण को लेकर उनके परिवार



और उनकी पार्टी के सदस्य गाल बजा रहे हैं। उन्होंने कहा कि बिहार की जनता को सब पता है। लोकसभा चुनाव का परिणाम इसका प्रमाण है। उन्होंने कहा काठ का बर्तन एक ही बार चूल्हे पर चढ़ता है।

भाजपा के प्रदेश प्रवक्ता राकेश सिंह ने कहा कि नेता प्रतिपक्ष तेजस्वी यादव आरक्षण पर कुर्तक रहे हैं। बिहार में जब विधानसभा का सत्र चल रहा था। तब तेजस्वी विदेश में सैर कर रहे थे। सदन का सत्र समाप्त हो गया तो पटना में आकर बड़ी-बड़ी बातें कर रहे हैं। बिहार की जनता के साथ युवराज की भांति व्यवहार कर रहे हैं। यह सब लोकतंत्र में नहीं चलता है जनता की आवाज बनना होगा, भागने से काम नहीं चलेगा। बिहार की जनता जब बात रखनी होती है तब तो यह विदेश चले जाते हैं। केंद्रीय खाद्य प्रसंस्करण मंत्री चिराग पासवान ने सर्वोच्च न्यायालय के अनुसूचित जाति एवं जनजाति (एससी-एसटी)

आरक्षण में कोटे में कोटा और इसमें क्रीमी लेयर संबंधी निर्णय का समर्थन नहीं किया है।

चिराग ने कहा कि एससी-एसटी आरक्षण के मामले में सर्वोच्च न्यायालय के फैसले का लोक जनशक्ति पार्टी (रामविलास) पक्षधर नहीं है। उन्होंने सर्वोच्च न्यायालय से आग्रह किया है कि इस फैसले पर पुनर्विचार किया जाए, ताकि एससी-एसटी वर्ग में भेदभाव पैदा नहीं हो और समाज को कमजोर न किया जा सके।

जदयू प्रदेश अध्यक्ष उमेश सिंह कुशवाहा ने शुक्रवार को कहा कि नेता प्रतिपक्ष तेजस्वी यादव आरक्षण के नाम पर षड़यंत्राली आंसू बहाकर राजनीतिक पाखंड कर रहे। अपनी पार्टी में परिवार फर्स्ट नीति अपनाते वाले कभी आरक्षण के हितैषी नहीं हो सकते। राजद जब बात रखनी होती है तब तो यह विदेश चले जाते हैं। केंद्रीय खाद्य प्रसंस्करण मंत्री चिराग पासवान ने सर्वोच्च न्यायालय के अनुसूचित जाति एवं जनजाति (एससी-एसटी)

## हर वार्ड में 25-25 लाख रुपये से होगा तीन-तीन काम, जल्द जारी होगा वर्क ऑर्डर



**पटना, एजेंसी।** वार्ड पार्षदों की शिकायतों को दूर करने के लिए निगम प्रशासन 25-25 लाख रुपये तक का तीन-तीन काम हर वार्ड करायेगा. पार्षदों से लिए गए एजेंडे पर निगम ने टेंडर फाइनल कर लिया है. एजेंसी भी चयनित कर ली गयी है.वर्क ऑर्डर जारी करना बाकी है. अगले माह वर्क ऑर्डर जारी होने के साथ ही हर वार्ड में काम शुरू हो जायेगा.

कुछ दिन पहले नगर आयुक्त नितिन कुमार सिंह ने पार्षदों से वार्ड की सुविधाओं से जुड़ी महत्वपूर्ण तीन-तीन योजनाओं की सूची मांगी थी. पार्षदों ने अपने-अपने वार्ड की सफाई, नाला उड़ाही, जलापूर्ति समेत अन्य समस्या नगर आयुक्त को बताया था. वार्ड 29 की सिंपी देवी, वार्ड 32 की पार्षद मीरा राय, वार्ड 34 से बीबी बलिमा, वार्ड 35 से उमेश मंडल, 36 से अमित कुमार दिवंकल आदि ने भी अपनी समस्या नगर

आयुक्त के समक्ष रखी थी. इसके मद्देनजर योजना शाखा की ओर से वार्ड पार्षदों से तीन-तीन महत्वपूर्ण कार्यों की सूची 25 मई तक मांगी गयी थी. इसके बाद एग्रीमेंट तैयार किया गया और टेंडर की प्रक्रिया अयनायी गयी, जो फाइनल हो गया है.

निगम के पुराने भवन को तोड़कर नया भवन बनाया जायेगा. इसकी तैयारी फिर से निगम ने शुरू कर दी है. नये भवन की डीपीआर तैयार कराने के लिए टेंडर किया है. डीपीआर कंसल्टेंट एजेंसी के लिए जारी निविदा को टैक्निकल बिड 24 जुलाई तक खोला जायेगा. इसमें जितने कंसल्टेंट एजेंसी टेंडर भरेगे, उन सभी के कागजातों की जांच होगी. यानी, टेक्निकल बिड में सफल कंसल्टेंट एजेंसियों का फाईनलियल बिड खोला जायेगा और चयनित की जायेगी.भवन निर्माण पर 30 करोड़ से 50 करोड़ तक खर्च होने का अनुमान है.

## मधेपुरा के स्कूल में मध्याह्न भोजन में मिला कीड़ा, परिजनों ने जमकर किया हंगामा : हेडमास्टर पर लगाए आरोप

**नयानगर (मधेपुरा), एजेंसी।** उदाकिशनगंज प्रखंड के नयानगर पंचायत स्थित सिंगारपुर बैरागी टोला उत्कर्मित मध्य विद्यालय में एमडीएम में कीड़ा मिलने का मामला सामने आया है। मामला शुक्रवार की है, जहां मेन्यू के अनुसार, विद्यालय में बच्चों को खाना खाने के लिए दिया गया था। इसमें खाने के दौरान छात्र-छात्राओं की थाली में खाना खाने की बीच चावल में कीड़ा मिला।

इसके बाद स्कूली बच्चों ने अपने अपने अभिभावक को भी जब इस बात की जानकारी दी। इस पर विद्यालय परिसर में ही अभिभावकों ने हंगामा किया। वहीं ग्रामीणों का कहना है कि विद्यालय में प्रधानाध्यापक मनमानी करते हैं। विद्यालय में अराजकता की स्थिति है।



विद्यालय के शिक्षा सचिव के अध्यक्ष सीता देवी सचिव संगीता कुमारी ने बताया कि विद्यालय में शिक्षा समिति की बैठक नियमित रूप से नहीं होती है। हमलोगों को कोई पता ही नहीं चलता है कि स्कूल में क्या-क्या होता है।विद्यालय के प्रधानाध्यापक हस्ताक्षर कराने के

लिए रजिस्टर घर पर भेज देते हैं।

मालूम हो कि गत कुछ दिन पहले भी प्रधानाध्यापक बिना किसी सूचना के विद्यालय से अनुपस्थित थे। वहीं विद्यालय परिसर में कचरा फैला हुआ था। वहीं, ग्रामीण विनोद मंडल, कैलाश मंडल,लट्टन मंडल व अन्य ग्रामीण ने इस इस कीड़ा मिलने की जांच वरीय से मांग की है, क्योंकि इस विद्यालय में बारबार एमडीएम में कीड़ा मिलने की सूचना मिल रही है।

वहीं विद्यालय के एचएम सुनील कुमार सुमन ने कहा कि एमडीएम में कीड़ा नहीं मिली है। ग्रामीण वैसे ही आरोप लगा रहे हैं। वहीं कुछ अभिभावकों का कहना था कि रसोइया द्वारा चावल को सही ढंग से साफ सफाई नहीं किए जाने से ऐसी विकट स्थिति पैदा होती है।

# बेऊर जेल में बंद अपराधी ने पूर्णिया तनिष्क शोरूम लूटने वालों का बनवाया था फर्जी आधार कार्ड, हुए कई खुलासे

**पूर्णिया, एजेंसी।** पूर्णिया के तनिष्क शोरूम से 3.70 करोड़ के ज्वेलरी लूटकांड को अंजाम देने से पहले फर्जी आधार कार्ड बनवाने का ठेका बेऊर जेल में बंद शिवम ने नवनीत सिंह को दिया था. इसके बाद लूट की घटना को अंजाम देने वाले अपराधियों का पटना में फर्जी आधार कार्ड बनवाया गया था. इसी आधार कार्ड पर इन लोगों ने पश्चिम बंगाल से मोबाइल फोन व सिम कार्ड लिया था.

इस घटना को कुख्यात प्रशांत गौरव, चुनमुन झा सहित चार अपराधियों ने अंजाम दिया था. इन चारों के लिए फर्जी आधार कार्ड गोपालगंज निवासी आदित्य सिंह, गया निवासी साहिल सिंह, लखनऊ निवासी अंकित मिश्रा और डेहरी ओन सेन निवासी रैशन दुबे के नाम से बनाया गया था. इस आधार कार्ड को शिवपुरी स्थित लगन स्टूडियो के संचालक व दीपा के मिथिला कॉलोनी निवासी आयुष कुमार वर्मा ने बनाया था और अपराधियों से मोटी रकम ली थी.

बताया जाता है कि श्रीकृष्णापुरी थाने में दर्ज एक मामले में छह माह पहले बिट्टु सिंह और प्रशांत गौरव को भागलपुर जेल से रिमांड पर बेऊर जेल में लाया गया था. यहां उसकी मुलाकात सोना लुटेरा सुबोध सिंह से हुई थी. सुबोध सिंह ने इस काम को कराने की जिम्मेदारी शिवम सिंह को दी. इसी बीच सुबोध सिंह को



पश्चिम बंगाल अपने साथ ले गयी और बैरकपुर जेल में बंद कर दिया. शिवम सिंह ने आगे की योजना तैयार की और हाथोदह निवासी नवनीत सिंह और सुजित उर्फ नन्हा को अपराधियों के फर्जी आधार कार्ड तैयार करने को कहा. इस पर नवनीत ने आयुष से संपर्क किया और उसने चारों का फर्जी आधार कार्ड बना कर दे दिया.

शिवम कुख्यात अपराधी है और सात साल से बेऊर जेल में बंद है. पुलिस को जब फर्जी आधार कार्ड मिला तो जांच शुरू की और आयुष और नवनीत को गिरफ्तार किया गया. इसके बाद आयुष के लगन स्टूडियो से एक दर्जन से अधिक हार्ड डिस्क, मोबाइल और सिमकार्ड आदि बरामद किया गया. बेऊर जेल में सुबोध सिंह, चंदन प्रिंस, प्रशांत गौरव, बिट्टु सिंह ने मिलकर तनिष्क शोरूम में लूट की साजिश रची.

चंदन प्रिंस बीटेक पासआउट है. इधर, नवनीत और आयुष से पूछताछ करने के बाद शुक्रवार को जेल भेज दिया गया है. फर्जी आधार कार्ड और अपराधियों से संबंध होने को लेकर शास्त्रीनगर थाना में मामले में आयुष कुमार, नवनीत कुमार, शिवम कुमार और सुजित उर्फ नन्हा पर केस दर्ज किया गया है.

## लोजपा एससी-एसटी में सब कैटेगरी की पक्षधर नहीं : चिराग

**पटना, एजेंसी।** केंद्रीय खाद्य प्रसंस्करण उद्योग मंत्री चिराग पासवान ने कहा कि एससी-एसटी श्रेणियों को सब-कैटेगरी में रिजर्वेशन वाले मामले में सर्वोच्च न्यायालय के फैसले का लोजपा पक्षधर नहीं है. सर्वोच्च न्यायालय द्वारा दिये गये फैसले के बाद अपने एक्स हैडल पर पोस्ट करते हुए उन्होंने कहा कि पार्टी के संस्थापक रामविलास पासवान भी इस बात की मांग करते आये कि जब तक समाज में अनुसूचित जाति एवं अनुसूचित जनजाति के खिलाफ छुआछूत जैसी प्रथा है, तब तक एससी-एसटी श्रेणियों को सब-कैटेगरी में आरक्षण और क्रीमीलेयर जैसे प्रावधान न हों. लोजपा सर्वोच्च न्यायालय से आग्रह करती है कि फैसले का पुनर्विचार किया जाये.

8.76 लाख सोलर स्ट्रीट लाइट लगाने का टारगेट 31 मार्च 2025 तक निर्धारित किया संवाददाता,पटना मुख्य सचिव ब्रजेश मेहरोत्रा ने शुक्रवार को पंचायती राज विभाग की दो महत्वपूर्ण योजना की समीक्षा सभी जिलाधिकारियों के साथ वीडियो कॉन्फ्रेंसिंग के माध्यम से की. उन्होंने सभी जिलाधिकारियों को 4127 पंचायत सरकार भवनों का समय पर निर्माण करा लेने का निर्देश दिया. उन्होंने कहा कि इस वित्तीय वर्ष में 4165 पंचायत सरकार भवनों का निर्माण किया जाना है. इसमें अब तक 4056 पंचायतों में चयनित भूमि का सीमांकन किया जा चुका है. स्थानीय क्षेत्र अभियंत्रण संगठन द्वारा 1971 और भवन निर्माण विभाग द्वारा 2156 अर्थात कुल 4127 पंचायत सरकार भवनों का टेंडर प्रकाशित किया जा चुका है.मुख्य सचिव ने कहा कि पंचायत स्तर पर राज्य सरकार द्वारा संचालित सभी विभागों की योजनाओं को एक छत के नीचे लाने की कल्पना के तहत सभी ग्राम पंचायतों में चरणबद्ध तरीके से पंचायत सरकार भवन बनाने का निर्णय लिया गया. सभी भवनों में एक बहुउद्देशीय हॉल के साथ बाढ़ प्रभावित क्षेत्रों में इसके प्रथम तल पर बाढ़ राहत केंद्र का निर्माण भी किया जा रहा है. समीक्षा में पाया गया कि राज्य की कुल 8053 पंचायतों में से 1465 पंचायतों में पंचायत सरकार भवन का निर्माण किया जा चुका है. इसके अलावा मुख्य सचिव ने कहा कि मुख्यमंत्री सात निश्चय कार्यक्रमडू2 के तहत सार्वजनिक उपयोग के लिए सभी ग्राम पंचायतों के प्रत्येक वार्ड में चरणबद्ध रूप से 10डू10 एवं प्रत्येक ग्राम पंचायत में 10 अतिरिक्त सोलर स्ट्रीट लाइट लगाया जाना है. सोलर स्ट्रीट लाइट योजना की समीक्षा में पाया गया कि अब तक 2,16,000 सोलर लाइट राज्य की सभी पंचायतों में लगायी गयी है. पिछले महीने 38,000 सोलर लाइट लगायी गयी. उन्होंने सभी डीएम को सोलर लाइट लगाने में प्रगति लाते हुए निर्धारित वार्षिक लक्ष्य के अनुरूप 8,76,210 लाइट की स्थापना 31 मार्च, 2025 तक पूर्ण कराने का निर्देश दिया.

# बिहार में सप्ताह भर होगी जोरदार बारिश, इन जिलों के लिए विशेष अलर्ट जारी

**पटना, एजेंसी।** बिहार में बारिश का दौर शुरू हो चुका है. पश्चिमी बंगाल के गंगा क्षेत्र एवं उससे सटे झारखंड के ऊपर कम दबाव का केंद्र बना हुआ है. इसकी वजह से बिहार में भी मानसून की सक्रियता को और ताकत मिलेगी. ऐसे में पूरे बिहार में एक सप्ताह तक मानसून के सक्रिय रहने की प्रबल संभावना है. पूरे राज्य में लगातार बारिश होने के प्रबल आसार हैं.

विशेषकर अगले दो दिनों तक राज्य के दक्षिणी भाग तथा इससे सटे जिलों में एक दो स्थानों पर भारी से अति भारी वर्षा होने की आशंका है. इस दौरान राज्य में 30 से 40 किलोमीटर प्रति घंटे की गति से झोंकेदार हवा के भी चलने के आसार हैं. कुछ जिलों में वज्रपात होने की भी संभावना है. आइएमडी ने इन सभी मौसमी दशाओं से सतर्क रहने की सलाह दी है.

आइएमडी ने यूं तो पूरे राज्य में औरेंज और यलो श्रेणी की चेतावनी है.लेकिन खासतौर पर बेगूसराय, मुंगेर और बांका जिले के लिए रेड अलर्ट जारी किया है. यहां अत्यंत भारी बारिश की चेतावनी दी गयी है. अति भारी बारिश की चेतावनी समस्तीपुर, खगड़िया,भालपुर, जमुई और लखीसराय के लिए भी दी गयी है. शेष जिलों में सामान्य से भारी बारिश के आसार हैं.

आइएमडी के अनुसार कोसी, महानदी, पुनपुन और सोन सहित दक्षिण बिहार की नदियों में जल स्तर बढ़ने के आसार हैं. इससे जल जमाव ,यातायात सेवा और बिजली सेवा बाधित होने की



आशंका है. इधर शुक्रवार को राज्य भर में झोंके के साथ हवा बहने से गमी से लोगों को राहत मिली है. राज्य में अब तक सामान्य से 34 प्रतिशत कम 346.7 मिलीमीटर बारिश दर्ज की गयी है. पिछले 24 घंटे में राज्य में शेखपुरा,नवादा, नालंदा, औरंगाबाद, भभुआ, पटना, भाोजपुर, बांका, गया, सारण, मुंगेर और जमुई आदि जिलों के कुछ भागों में मध्यम से भारी बारिश दर्ज की गयी है.

बिहार राज्य आपदा प्रबंधन ने भारी बारिश की संभावना को देखते हुए सभी डीएम को निर्देश दिया है कि अपने-अपने जिलों में अलर्ट

मोड में रहे.लोगों को अलर्ट करते हुए मौसम खराब होने पर घरों में रहने की अपील करें. विभाग ने टनका गिरने से हो रही मौत को देखते हुए टॉल फ्री नंबर, आपातकालीन नंबर जारी किया है. विभाग ने लोगों से अपील किया है कि वह किसी भी सहायता के लिए हेल्पलाइन नंबर 0612-2294204, 205 और टॉल फ्री नंबर 1070 पर डायल कर सकते हैं. खेतों में काम करन वाले लोग खुद को सुरक्षित रखें और अलर्ट को देखते हुए खेतों में मौसम खराब होने पर नहीं जायें.

## बाबाधाम के रास्ते पर चलते-चलते गिर रहे कांवड़िए, प्रशासन की बढ़ी चुनौती

**पटना, एजेंसी।** श्रावणी मेला में प्रशासन द्वारा किए गए दावे की पोल शुक्रवार को हुई झमाझम बारिश में खुल गई. कांव्रिया पथ में बारिश से बालू का बहाव हो गया और जगह-जगह फिसलन की स्थिति उत्पन्न हो गई. जिससे कई कांव्रिया गिरकर चोटिल भी हो गये. जबकि कांव्रिया मार्ग में दो सेंटीमीटर मोटाई के साथ बालू का बिछाव करना था. लेकिन अधिकर्ता द्वारा सही ढंग से बालू का बिछाव नहीं किया गया.



बारिश होने के बाद पूरे मार्ग में बालू कहीं नजर नहीं आ रहा है और सिर्फ मिट्टी ही नजर आ रही है. जिससे कांव्रिया पथ कीचड़ में तब्दील हो गया. खासकर गोणाचक धर्मशाला एवं छत्रहार मोड़ के पास गोणाचक मुहल्ले के पास कीचड़ के कारण इतनी फिसलन हो गई है कि पैदल चलने वाले कांव्रिया गिरकर चोटिल हो रहे हैं. इसके अलावा धोबई मोड़ के पास भी कीचड़ इतनी अधिक है कि दर्जनों कांव्रिया गिरकर चोटिल हो गये.

हद तो यह है कि कांव्रिया का पूरा पैर कीचड़ में सन जा रहा था. कांव्रिया के गिरने की खबर जब प्रशासन को लगी तो प्रशासन हकत में आयी और जहां फिसलन थी वहां पुलिस जवानों को लगाया गया. लेकिन पुलिस मूकदर्शक बनी रही. स्थानीय दुकानदार एवं कांव्रिया ने फिसलन वाली जगह पर पेड़ की टहनी को रख दिया. जिससे कांव्रियों को राहत मिली. धनबाद के संजय राय जो सुल्तानगंज से गंगाजल लेकर देवघर जा रहे थे. उसने योगाचक के पास इस स्थिति को देखकर घंटों बैठे रहे और कांव्रियों की मदद करते रहे. उन्होंने बताया कि सरकार द्वारा और जो व्यवस्था की गई है वह किसी ढंग से ठीक-ठाक है. लेकिन मार्ग में बालू का बिछाव सही तरीके से नहीं किया गया है. जिसके कारण यह दुर्दशा बनी है. दर्जनों कांव्रिया गिरकर चोटिल हो रहे हैं. लेकिन शुक्रवार को अनवरत कांव्रियों की भीड़ के कारण लोगों को अंदाजा नहीं रहता है कि किस जगह फिसलन है. यही कारण है कि कांव्रिया गिरकर चोटिल हो रहे हैं. किसी के कमर में ज्यादा चोट है तो किसी के पैर में चोट लगी है.



# स्टोन क्लिनिक मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

## एमजीसीयू के 4 यूजी पाठ्यक्रमों में प्रवेश के लिए ऑनलाइन काउंसलिंग के लिए पंजीकरण शुरू

बीएनएम। मोतिहारी

महात्मा गांधी केंद्रीय विश्वविद्यालय (एमजीसीयू) द्वारा शैक्षणिक सत्र 2024-25 के लिए स्नातक (यूजी) पाठ्यक्रमों में प्रवेश के लिए काउंसलिंग हेतु ऑनलाइन आवेदन प्रक्रिया 02 अगस्त से शुरू की जा चुकी है। जन संपर्क पदाधिकारी शेफालिका मिश्रा ने बताया कि विश्वविद्यालय की वेबसाइट [www.mgcub.ac.in](http://www.mgcub.ac.in) पर इस संबंध में नोटिस जारी किया है। पीआरओ ने बताया कि राष्ट्रीय परीक्षा एजेंसी (एनटीए) द्वारा आयोजित सीयूईटी-यूजी-24 (कॉमन यूनिवर्सिटी एंट्रेंस टेस्ट) का स्कोरकार्ड (परिणाम) 28 जुलाई 2024 को जारी किया गया था। अधिसूचना के अनुसार सीयूईटी परीक्षा में शामिल हुए सभी अभ्यर्थियों जिन्होंने एमजीसीयू को फॉर्म भरते समय नामांकन के लिए चुना था वे ओपन काउंसलिंग में भाग ले सकते हैं। परीक्षा नियंत्रक (सीओई) डॉ. कृष्णा कांत उपाध्याय ने काउंसलिंग प्रक्रिया के बारे में विवरण प्रदान करते हुए कहा कि विश्वविद्यालय ने यूजी स्तर पर 4 कार्यक्रमों के लिए बिना किसी कट-ऑफ के सीयूईटी-यूजी-24 परीक्षा में



उपस्थित सभी उम्मीदवारों को काउंसलिंग और प्रवेश के लिए खुला पंजीकरण आमंत्रित किया है। इस वर्ष विश्वविद्यालय ने 4 यूजी

कार्यक्रमों में 132 सीटों पर प्रवेश की पेशकश की है, जिसमें बी.कॉम (ऑनर्स विद रिसर्च), बी.आई.एल.एससी (ऑनर्स विद रिसर्च),

बी.ए.जे.एम.सी (ऑनर्स विद रिसर्च) और बी.टेक (सीएसई) (4 वर्ष) / इंटीग्रेटेड एम.टेक (5 वर्ष), शामिल है। कुलसचिव श्री

सच्चिदानंद सिंह, ने बताया कि एमजीसीयू में इन कार्यक्रमों में प्रवेश लेने के इच्छुक अभ्यर्थियों को एमजीयूसी पोर्टल [www.mgcub.samarth.ac.in](http://www.mgcub.samarth.ac.in) पर अपना पंजीकरण कराना आवश्यक है। इच्छुक अभ्यर्थी 12 अगस्त 2024 तक सामान्य/ओबीसी/ईडब्ल्यूएस के लिए प्रत्येक कार्यक्रम के लिए 500/- रुपये तथा एससी/एसटी/पीडब्ल्यूडी के लिए 200/- रुपये पंजीकरण शुल्क (गैर-वापसीयोग्य) का भुगतान कर काउंसलिंग प्रक्रिया में भाग ले सकते हैं। इसके अतिरिक्त डॉ. उपाध्याय ने बताया कि प्रवेश के लिए पाठ्यक्रमवार मरैट सूची केवल उन्हीं अभ्यर्थियों में से तैयार की जाएगी, जिन्होंने निर्धारित समय सीमा के भीतर प्रवेश के लिए अपना पंजीकरण कराया होगा। एमजीयूसी पोर्टल पर पंजीकृत अभ्यर्थियों को ही विश्वविद्यालय में काउंसलिंग एवं प्रवेश प्रदान किया जाएगा। अभ्यर्थियों को सलाह दी जाती है कि वे एमजीसीयू में प्रवेश से संबंधित नवीनतम जानकारी के लिए विश्वविद्यालय की वेबसाइट देखते रहें। किसी भी सहायता के लिए, उम्मीदवार [admission@mgcub.ac.in](mailto:admission@mgcub.ac.in) पर ईमेल कर सकते हैं।

## अनुमंडल पदाधिकारी ने सीएमआर अधिप्राप्ति हेतु बैठक कर दिए आवश्यक दिशा-निर्देश



बीएनएम। मोतिहारी

सदर अनुमंडल पदाधिकारी श्रेष्ठ अनुपम की अध्यक्षता में उनके कार्यालय कक्ष में जिला प्रबंधक, राज्य खाद्य निगम, सभी प्रखण्ड सहकारिता प्रसार पदाधिकारी, सदर अनुमंडल, पैक्स अध्यक्ष एवं संबंधित मिलर की बैठक विस्तारित किए गए अवधि दिनांक- 20.08.2024 तक शत प्रतिशत सीएमआर अधिप्राप्ति सुनिश्चित करने हेतु आहूत की गई। इस बैठक में अवशेष सीएमआर की स्थिति की समीक्षा की गई जिसमें सुगौली प्रखंड में 19 लॉट, बंजरिया में 16 लॉट, तुर्कौलिया में 22 लॉट, मोतिहारी में 22 लॉट, कोटवा में 08 लॉट एवं पिपरा कोटी

प्रखंड में 01 लॉट सहित कुल 88 लॉट अवशेष पाई गई जिसका सीएमआर जमा होना है। इस पर उक्त सभी प्रखण्ड के प्रखण्ड सहकारिता प्रसार पदाधिकारी को अनुमंडल पदाधिकारी के द्वारा निर्देशित किया गया कि दिनांक- 10.08.2024 तक अवशेष सीएमआर लॉट को शत प्रतिशत राज्य खाद्य निगम के सीएमआर केंद्र पर जमा कराना सुनिश्चित करेंगे। ऐसे सभी पैक्स जिनके पास अधिक संख्या में सीएमआर गिराना शेष है उनको सख्त निर्देशित किया गया कि वे निर्धारित समय-सीमा में शत प्रतिशत सीएमआर गिराना सुनिश्चित करें। अनुमंडल पदाधिकारी के द्वारा स्पष्ट निर्देश दिया गया कि कोई भी पैक्स दुरभाष

या निवास स्थल पर अनुपलब्ध पाया जाता है एवं सीएमआर गिराने में आना-कानी करता है तो उन पर नियमानुसार सख्त प्रशासनिक कार्रवाई की जायेगी। अनुमंडल पदाधिकारी द्वारा आवश्यक दिशा-निर्देश दिए गए कि प्रखण्ड सहकारिता प्रसार पदाधिकारी को सीएमआर गिराने हेतु मांगे जाने पर आवश्यक पुलिस बल की मदद दी जाएगी। अनुमंडल पदाधिकारी के द्वारा स्पष्ट किया गया है कि 20.08.2024 जो अंतिम रूप से सीएमआर गिराने की विस्तारित अवधि है, उस दिन तक शत प्रतिशत सीएमआर नहीं गिराने की स्थिति में संबंधित पैक्स एवं प्रखण्ड सहकारिता प्रसार पदाधिकारी पर प्रशासनिक कार्रवाई की जायेगी।

## पुलिस पर लगा हाजत में पिटाई का आरोप



बीएनएम। मोतिहारी

जिले के हरपुर थाना क्षेत्र की एक महिला ने हरपुर थानेदार पर निर्दोष पति को पकड़कर हाजत में बंद कर क्रूरतापूर्वक पिटाई करने का आरोप लगाया है। साथ ही महिला ने उसके पति को जख्मी करने और 5000 रुपया लेकर का निर्धारित तिथि तक देने का गंभीर आरोप भी पुलिस पर लगाया

है। पीड़ित जख्मी विनोद पंडित को शुक्रवार को इलाज के लिए मोतिहारी सदर अस्पताल लाया गया। पीड़ित के शरीर पर पिटाई के कई निशान बने हुए हैं। पीड़ित की पत्नी उर्मिला देवी ने एसपी को आवेदन देकर न्याय की गुहार लगायी है। वह एसपी ने रक्सौल डीएसपी को पूरे मामले की जांच का निर्देश दिया है। पिटाई से जख्मी विनोद पंडित की पत्नी ने बताया कि उसके पति पर आज तक 107

का भी मामला दर्ज नहीं है। वह मजदूरी कर परिवार का भरण पोषण करता है। बावजूद इसके मेरे साथ ज़्यादाती की गई। उसने बताया कि शेष पैसा के लिए सादे कागज पर हस्ताक्षर भी करवाया और धमकी दिया गया कि अगर कहीं भी मुंह खोला तो शराब के केस में पकड़कर जेल भेज देंगे। इस मामले के सामने आने के बाद मोतिहारी पुलिस की कार्यशैली पर लोग गंभीर सवाल खड़ा कर रहे हैं।

## माँ का दूध नवजात शिशु का सर्वोत्तम आहार है जन्म के बाद बच्चे को सिर्फ माँ का ही दूध दें: सीएस

बीएनएम। मोतिहारी

जिले के सदर अस्पताल, प्राथमिक स्वास्थ्य केन्द्र पकड़ियाल, पिपराकोटी, पताही सहित अन्य सभी स्वास्थ्य संस्थानों व आंगनबाड़ी केंद्रों पर धात्री माताओं को स्तनपान कराने हेतु जागरूक करते हुए स्तनपान सप्ताह कार्यक्रम आयोजित किया जा रहा है। जिले में 01 से 7 अगस्त तक स्वास्थ्य कर्मियों द्वारा स्तनपान सप्ताह कार्यक्रम आयोजित किया जा रहा है। इस सम्बन्ध में सिविल सर्जन डॉ. विनोद कुमार सिंह ने बताया कि माँ का दूध नवजात शिशु का सर्वोत्तम आहार होता है। इसमें बच्चे को कई प्रकार के विटामिन, मिनरल्स, प्रोटीन मिल जाता है। अतः जन्म के बाद बच्चे को सिर्फ माँ का ही दूध देना चाहिए। उन्होंने बताया कि बच्चे के जन्म के पहले एक घंटे को 'गोल्डन ऑवर' कहा गया है, क्योंकि इस एक घंटे के दौरान बच्चे को स्तनपान कराना काफी महत्वपूर्ण है। इसके सेवन से रोग प्रतिरोधक और मानसिक क्षमता का विकास होता है, साथ ही भरपूर



पोषण भी मिलता है।

**स्वास्थ्य व आंगनबाड़ी केंद्रों पर धात्री महिलाओं को बताया गया स्तनपान का तरीका-** विश्व स्तनपान सप्ताह के दौरान स्वास्थ्य व आंगनबाड़ी केंद्रों पर धात्री महिलाओं को स्तनपान कराने का तरीका आशा, नर्स, सेविका द्वारा बताया जा रहा

है। विश्वस्तनपान सप्ताह अंतर्गत माताओं की बैठक आशा नीरा सिंह द्वारा आंगन बाड़ी केन्द्र संख्या- 15 वीरछपरा पिपराकोटी में किया गया। इस दौरान सही ढंग से कैसे बच्चे को स्तन पकड़ाए ताकि बच्चे का पेट भर सके, स्तनपान के दौरान शिशु का मुँह पूरा खुला हो, शिशु का निचला होंठ बाहर की तरफ

मुड़ा हो, इस बात को बताया गया। आशा नीरा सिंह ने बताया कि आजकल की मॉडल जमाने की माताएँ स्तनपान नहीं कराती हैं। बच्चे को डिब्बा बंद या बाहरी दूध का सेवन कराती हैं जो गलत है। उन्हें यह जानना चाहिए कि स्तनपान कराने से कैंसर, मोटापा, बीपी जैसे रोग से महिलाओं की रक्षा होती है। स्तनपान बच्चे के लिए कुदरत का एक अनमोल उपहार है, जो माँ और बच्चे दोनों को भावनात्मक लगाव प्रदान करता है। 06 माह तक बच्चे को स्तनपान के अतिरिक्त कुछ नहीं देना चाहिए। 06 माह के बाद माँ के दूध के साथ बच्चे को ऊपरी आहार देना शुरू करना चाहिए और कम से कम दो वर्ष तक बच्चे को स्तनपान जारी रखना चाहिए।

**स्तनपान कराने वाली महिलाओं में टाइप 2 मधुमेह,**

**स्तन कैंसर का खतरा कम होता है-** डॉ. सोनाली गुप्ता ने बताया कि जो महिलाएँ लंबे समय तक स्तनपान कराती हैं, उनमें टाइप 2 मधुमेह और उच्च रक्तचाप के साथ, स्तन कैंसर और डिम्बग्रंथि कैंसर की दर कम होती है। बच्चे के लिए स्तन के दूध में विकास और वृद्धि के लिए आवश्यक वसा, शर्करा, पानी, प्रोटीन और खनिज की सही मात्रा होती है। यह पचने में आसान होता है। स्तनपान करने वाले शिशुओं को गैस, दूध पिलाने की समस्याएँ और कब्ज कम होती हैं। स्तन के दूध में एंटीबायोटिज होते हैं जो शिशुओं को कुछ बीमारियों से बचाते हैं, जैसे कान का संक्रमण, दस्त, श्वसन संबंधी बीमारियाँ और एलर्जी आदि स्तनपान करने वाले शिशुओं में अचानक शिशु मृत्यु का जोखिम कम होता है।

## पीडीएस दुकानदारों के साथ अनुमंडल पदाधिकारी ने की बैठक, दिए महत्वपूर्ण निर्देश

बीएनएम। मोतिहारी

शहर के समाहरणालय स्थित डॉ. राजेंद्र प्रसाद भवन सभागार में शनिवार को सदर अनुमंडल पदाधिकारी श्रेष्ठ अनुपम के द्वारा जिला के सुगौली और पिपराकोटी प्रखंड के सार्वजनिक वितरण प्रणाली (पीडीएस) के सभी दुकानदारों के साथ बैठक कर खाद्यान्न वितरण के संबंध में जरूरी निर्देश दिए गए। अनुमंडल पदाधिकारी श्री अनुपम ने इस बैठक में स्पष्ट कर दिया कि सार्वजनिक वितरण प्रणाली को पारदर्शी एवं बिल्कुल स्वच्छ बनाई जाए। कहा कि सभी उपभोक्ताओं को ससमय खाद्यान्न का वितरण सुनिश्चित कराई जाए। उन्होंने कहा कि घटती ली या पैसा लेने की शिकायत नहीं मिलनी चाहिए। एसडीओ ने कहा की वे स्वयं क्षेत्र भ्रमण के दौरान पीडीएस लाभकों से मिलकर फीडबैक प्राप्त करेंगे। कहें से भी शिकायत मिलने पर



नियमानुसार कठोर कार्रवाई की जाएगी। अनुमंडल पदाधिकारी ने विक्रेताओं को आस्वस्थ भी किया कि किसी के प्रभाव या प्रलोभन में आने की आवश्यकता नहीं है। उन्होंने कहा कि पीडीएस का कोई भी दुकानदार कभी भी अपनी

समस्या लेकर मिल सकता है या बता सकता है। उन्होंने कहा कि अनुमंडल के अन्य प्रखंड के पीडीएस दुकानदारों की अलग से बैठक की जाएगी। एसडीओ के द्वारा सभी पीडीएस दुकानदारों को आयुष्मान कार्ड बनाने के

दिए गए टास्क में हर संभव सहयोग करने और इस कार्य में तेजी लाकर निर्धारित लक्ष्य प्राप्त करने का निर्देश दिया गया। बैठक में अनुमंडल पदाधिकारी के साथ संबंधित प्रखंड आपूर्ति पदाधिकारी भी उपस्थित रहे।

## महापुरुषों की मूर्तियों का रख-रखाव एवं रंग-रोगन हेतु की गई महत्वपूर्ण बैठक

बीएनएम। मोतिहारी

नगर निगम, मोतिहारी क्षेत्रान्तर्गत शहर के तेरह स्थलों पर महापुरुषों की मूर्ति का रख-रखाव एवं रंग-रोगन कराने हेतु बैंकों एवं सामाजिक संस्थाओं के साथ महापौर प्रिति कुमार एवं नगर आयुक्त सौरभ सुमन यादव की अध्यक्षता में नगर निगम, मोतिहारी के सभागार में शनिवार को बैठक आयोजित हुई। इस बैठक में कई बैंकों एवं सामाजिक संस्थाओं के द्वारा शहर के विभिन्न स्थलों पर स्थापित महापुरुषों की प्रतिमाओं का सौन्दर्यकरण एवं देख-रेख करने की सहमति प्रदान की गयी जिसमें मुख्य रूप से बाबा साहेब भीमराव अम्बेदकर, कचहरी चौक की प्रतिमा, महात्मा गाँधी, बलुआ चौक की प्रतिमा, स्वामी विवेकानन्द, राजा बाजार की प्रतिमा, लोक नायक जयप्रकाश नारायण, चौदमारी चौक की प्रतिमा, महाप्राण प्रताप, स्टेशन



चौक की प्रतिमा, सरदार बल्लभ भाई पटेल, बेलिसराय, जननायक काफ़ूरी ठाकुर, नगर थाना चौक की प्रतिमा, डॉ. राजेंद्र प्रसाद, गायत्री नगर की प्रतिमा, सुभाष चन्द्र बोस, सुभाष पार्क,

मीनाबाजार की प्रतिमा, झौंसी की रानी, मधुबन छावनी चौक की प्रतिमा, छत्रपति शिवाजी, आर्य समाज चौक की प्रतिमा, राजेन्द्र प्रताप सिंह, छतौनी चौक की प्रतिमा एवं राम मनोहर लोहिया,

ज्ञानबाबू चौक की प्रतिमा है। इस बैठक में उप नगर आयुक्त एवं नगर प्रबंधक के साथ उप महापौर लालबाबू प्रसाद, एलडीएम कार्यालय से पुणेन्द्र सिंह सहित अन्य उपस्थित रहे।





# MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

# आयुष्मान कार्ड बनाने में किसी भी प्रकार की लापरवाही पर होगी कार्रवाई : जिला प्रशासन

बीएनएम। बेतिया

पश्चिम चंपारण जिला के डीएम दिनेश कुमार राय ने कहा कि आयुष्मान भारत प्रधानमंत्री जन आरोग्य योजना एवं मुख्यमंत्री जन आरोग्य योजना के तहत जिन लाभार्थियों का आयुष्मान कार्ड किसी कारणवश नहीं बन पाया है, वैसे व्यक्तियों का आयुष्मान कार्ड बनाने हेतु विशेष अभियान चलाया जा रहा है। इस योजना के तहत सरकार का मुख्य उद्देश्य समाज के गरीब और कमजोर समूह को निःशुल्क, सुलभ एवं गुणवत्ता वाली स्वास्थ्य सेवाएं प्रदान की जाती है। इस योजना के तहत आयुष्मान कार्ड प्राप्त करने के बाद गरीबी की वजह से कोई भी बेहतर चिकित्सा से वंचित नहीं रहेगा। उन्होंने कहा कि आयुष्मान कार्ड धारकों को 5 लाख रुपये तक की निःशुल्क चिकित्सा सुविधा प्राप्त होती है। इसलिए यह बेहद आवश्यक है कि जिले के वंचित सभी पात्र व्यक्तियों का आयुष्मान कार्ड ससमय बनाना

जाय। अभियान के दौरान पात्र लाभार्थी अपना राशन कार्ड एवं आधार कार्ड लेकर नजदीकी जन वितरण प्रणाली केंद्र (डीलर) के पास जा कर अपना आयुष्मान कार्ड निःशुल्क बनवा सकते हैं। उन्होंने कहा कि प्रखंड विकास पदाधिकारी सहित पंचायत स्तर तक के सभी संबंधित अधिकारी एवं कर्मी समन्वित प्रयास कर 7 अगस्त तक जिले को प्राप्त लक्ष्य को शत-प्रतिशत प्राप्त करें। उन्होंने निर्देश दिया कि प्रतिदिन संध्या में उप विकास आयुक्त एवं जिला आपूर्ति पदाधिकारी कार्य प्रगति की समीक्षा करेंगे। साथ ही प्रखंड स्तर पर आयुष्मान कार्ड विशेष अभियान की समीक्षा प्रखंड विकास पदाधिकारी एवं प्रभारी चिकित्सा पदाधिकारी प्रतिदिन करेंगे। सभी अनुमंडल पदाधिकारी, प्रखंड विकास पदाधिकारी, प्रभारी चिकित्सा पदाधिकारी, बीएचएम, जिला आपूर्ति पदाधिकारी एवं संबंधित पदाधिकारियों को निर्देश दिया गया कि प्रखंड स्तरीय संबंधित पदाधिकारी को इस कार्य में



लगाएँ और निर्धारित लक्ष्य को शत-प्रतिशत हासिल करना सुनिश्चित

करें। समीक्षा के क्रम में बताया गया कि पंचायतों में भीएलई की संख्या

अपेक्षाकृत कम है, जिससे लक्ष्य प्राप्त करने में थोड़ी कठिनाई हो रही है। इस

पर जिलाधिकारी ने निर्देश दिया कि इस कार्य में गति लाने के लिए पंचायत

स्तर के सभी अधिकारियों एवं कर्मियों को शामिल किया जाय।

## संक्षिप्त समाचार

### पूर्वी चंपारण की महिला मुखिया को स्वतंत्रता दिवस पर पीएम करेंगे सम्मानित

बीएनएम। मोतिहारी। जिले

के एक महिला मुखिया को स्वतंत्रता दिवस के मौके पर प्रधानमंत्री नरेंद्र मोदी सम्मानित करेंगे। महिला मुखिया का यह सम्मान उनके उत्कृष्ट कार्यों को लेकर दिया जायेगा। जानकारी के अनुसार पूर्वी चंपारण जिले के भारत नेपाल बॉर्डर से सटे छौड़ादानो प्रखंड की महुआ पंचायत की महिला मुखिया सुनीता देवी को अपनी पंचायत में बेहतर विकासवात्मक कार्य करने को लेकर पीएमओ से सम्मान प्राप्त करने को लेकर आमंत्रण मिला है। बताया गया कि मुखिया ने अपने पंचायत में मॉडल आंगनवाड़ी केंद्र बनाया है, जिसमें बच्चे खेल-खेल में बेहतर शिक्षा ग्रहण कर सकते हैं। इसके साथ ही विद्यालयों की चारदीवारी, सड़क की सुविधा के साथ-साथ अपनी पंचायत को अलग पंचायत की पहचान देने के लिए भारत नेपाल सीमा पर एक भव्य गेटवे बनवाया है। उल्लेखनीय है, नेपाल सीमा पर अवस्थित पूर्वी चंपारण जिले का अंतिम पंचायत है। जहां हुए बेहतर कार्य ने इसे चर्चित बना दिया है, और यहां की मुखिया को प्रधानमंत्री सम्मानित करने जा रहे हैं। फिलहाल इस खबर से महुआ पंचायत के साथ ही जिले भर में खुशी व्याप्त है।

### साढ़े 77 किलो गांजा के साथ तस्कर गिरफ्तार



बीएनएम। मोतिहारी। एसएसबी 71वीं वाहिनी के कोरैया पोस्ट के जवानों और महुआ पुलिस ने गुप्त सूचना के आधार पर संयुक्त कारवाई करते हुए शनिवार की अहले सुबह पिलर संख्या 377/5 से सैनिक रोड के पास से 77 किलो 500 ग्राम प्रतिबंधित पदार्थ गांजा के साथ एक तस्कर को दबोचा है। वही एक तस्कर अंधेरा का लाभ उठाकर नेपाल की ओर भागने में सफल रहा। पकड़े गये तस्कर की पहचान कोटवा थाना क्षेत्र के गौरा गांव निवासी पच्चीस वर्षीय पप्पू पासवान के रूप में हुई है, जिसे गिरफ्तार कर महुआ थाना को सुपुर्द कर दिया गया। वही एसएसबी के अधिकारियों के अनुसार पकड़े गये गांजा का अनुमानित मूल्य अड़तीस लाख पचहत्तर हजार रुपये है।

### स्पंदना स्फूर्ति फाइनंस बैंक से लूट मामले में बैंककर्मी समेत दो गिरफ्तार

बीएनएम। हरसिद्धि। हरसिद्धि थाना क्षेत्र के हीरो एजेंसी समीप स्पंदना स्फूर्ति फाइनंस बैंक से विगत 10 जुलाई को अपराधियों ने रात्रि करीब 9 बजे हथियारबंद अपराधियों ने करीब 7.98 लाख रुपए की लूट की घटना को अंजाम दिया था। मामले में अरेराज डीएसपी रंजन कुमार के नेतृत्व में सघन जांच अभियान चलाया गया। जिसमें फाइनंस बैंक से लूट मामले में पुलिस ने बेतिया से एक अपराधी समेत एक बैंककर्मी को गिरफ्तार किया है। मामले में मुख्य लाइनर का काम बैंक कर्मी ने ही किया था। पुलिस द्वारा बैंककर्मी के मोबाइल का सीडीआर निकाला गया तो अपराधी तक पहुंचने का रास्ता सुलभ हुआ। इस बावत पुलिस सूत्रों ने बताया कि मामले में संलिप्त अन्य लोगों के आपराधिक इतिहास खगला जा रहा है। अन्य अपराधियों की शीघ्र ही गिरफ्तारी कर ली जाएगी। वहीं थानाध्यक्ष निर्भय कुमार ने मामले की गोपनीयता को देखते हुए अन्य अपराधियों के नाम का खुलासा नहीं करने की बात कही। उन्होंने बताया कि गुप्त सूचना प्राप्त हुई है। छापेमारी कर अन्य अपराधियों की गिरफ्तारी शीघ्र कर ली जाएगी। इस घटना को लेकर पुलिस अधीक्षक मोतिहारी के द्वारा रविवार को प्रेस वार्ता किया जाएगा। पुलिस कप्तान के पिंसी में ही मामले में संलिप्त अन्य लोगों का खुलासा होने की संभावना है। गोपनीय सूत्रों से मालूम हुआ है कि लूट के कुछ राशि को भी पुलिस ने बरामद किया है। बताया जाता है कि लूट की और राशि को भी पुलिस ने चिन्हित कर लिया है। जल्द ही छापेमारी कर उसे भी बरामद कर लिया जाएगा।

## पश्चिम चंपारण के नहर में रील बनाने को लेकर मारपीट, मुकदमा

बीएनएम। बेतिया

पश्चिम चंपारण जिला के तिरहुत नहर में नहाने के दौरान नहर के साइफन के सीआरगेट को खोलने व बंद करने के दौरान रील बनाने से मना करने पर कर्मी के साथ मारपीट की गयी है। जानकारी के अनुसार लौकरिया गांव के समीप तिरहुत नहर मंगलपुर उप वितरणी के 29 आरडी के देखरेख कर रहे कर्मी के साथ गांव के युवकों ने गालीगलौज करने और मारपीट कर घायल करने का मुकदमा पुलिस ने दर्ज किया है। मारपीट में घायल तिरहुत नहर अक्स प्रमंडल मटकौटा के अंतर्गत मौसमी मजदूर सुभाष बैठा ने थाना में आवेदन देकर लौकरिया गांव निवासी चंद्रेश्वर कुमार, मंटु कुमार, सुनील कुमार, श्यामलेश कुमार, रोहित कुमार, नितीश कुमार, सुरज कुमार पर साइफन के सीआर गेट के साथ छेड़छाड़ कर पानी छोड़ने और बंद करने और मना करने पर उसके साथ मारपीट कर जख्मी करने की



एफआईआर दर्ज कराई है। आवेदन में नहर के कर्मी सुभाष बैठा ने बताया है कि वह तिरहुत नहर प्रमंडल मटकौटा के उप वितरणी के 29 आरडी नहर के साइफन के सी आर गेट की देख रेख करता है। नहर के पानी छोड़ने वाले गेट

को लौकरिया गांव के उपरोक्त सभी आरोपी द्वारा छेड़छाड़ कर कभी गेट को उठाया तो कभी बंद कर पानी में खड़ा होकर मोबाइल में रिलस बनाया जा रहा था। ऐसा करने से नहर के बांध टुटने का ज्यादा संभावना रहता है। वह ऐसा कर

रहे सभी आरोपियों को मना किया तो सभी आरोपियों के द्वारा उसके साथ गालीगलौज किया गया। साथ ही फोन कर गांव से कुछ लोगों को बुलाकर लाठी डंडे और रड से उसके साथ मारपीट कर घायल कर दिया गया।

### बंजरिया के नरेश सहनी हत्या कांड का शूटर गिरफ्तार



बीएनएम। मोतिहारी

जिले के बंजरिया थाना क्षेत्र के चैलाहा टाल में एक युवक की हत्या में शामिल शूटर को पुलिस ने गिरफ्तार कर लिया है। इस सम्बंध में शनिवार को एसपी शिखर चौधरी ने बताया है कि गिरफ्तार अपराधी बंजरिया थाना क्षेत्र का ही चैलाहा टाल निवासी अजय साह है, जिससे पुलिस पुछताछ की जा रही है। उल्लेखनीय है, कि बीते 22 जुलाई को चैलाहा टाल के मलाही टोला निवासी नरेश सहनी की गोली मारकर हत्या की गई थी। गिरफ्तार अपराधी के विरुद्ध तुरंत कोशिशें थाने

में पूर्व से हत्या का मामला दर्ज है। इस सम्बंध में बताया गया था कि किराना दुकान के उधार को लेकर विवाद हुआ था। हत्या कांड के बाद स्थानीय लोगो ने उग्र प्रदर्शन करते हुए आरोपी एवं आरोपी के एक पड़ोसी के घर में तोड़-फोड़ व आगजनी कर हंगामा किया था। छापेमारी टीम में थानाध्यक्ष बंजरिया इंद्रजीत पासवान, पीएसआई सोनेलाल कुमार, नीलम कुमारी, त्रिभुवन कुमार, सिपाही शम्भू कुमार, सुखदेव चौधरी, चौकीदार संजय पासवान, सुरेश पासवान सहित जिला टेक्निकल सेल की टीम शामिल थी।

## एलएनडी कॉलेज में एनसीसी कैडेट्स ने किया पौधरोपण



बीएनएम। मोतिहारी

शहर के एलएनडी कॉलेज परिसर में 25 बिहार बटालियन एनसीसी के समादेसी पदाधिकारी कर्नल प्रदीप कुमार सिंह (सेना मेडल) के निर्देशानुसार वन कैडेट वन ड्री कार्यक्रम के अंतर्गत महाविद्यालय परिसर में पौधारोपण किया गया। एनसीसी कैडेट्स ने पूरे मनोयोग से महाविद्यालय

में स्थापित कुर्सियों के बगल में पौधों को रोपित किया ताकि आने वाले समय में लोग छायादार पेड़ के नीचे आराम से बैठ सकें। इस अवसर पर कॉलेज के प्राचार्य प्रो. (डॉ.) राजेश कुमार सिन्हा ने कहा कि पेड़ पौधों के बिना मानव जीवन की कल्पना भी नहीं की जा सकती है। एनसीसी सीटीओ डॉ. प्रभाकर कुमार ने इस अवसर पर कैडेट्स को संबोधित

करते हुए बताया कि पौधा लगाने के साथ साथ उनकी रखवाली और सेवा करना भी हमारा ध्येय होना चाहिए। डॉ. प्रभाकर ने बताया कि आगे भी पौधारोपण कार्य जारी रहेगा। इस कार्यक्रम में चंदन कुमार, रूपेश कुमार, शिवाजी कुमार, वैष्णो कुमारी, बबली कुमारी, शिवानी कुमार आदि कैडेट्स ने बड़ चढ़ कर भाग लिया।

CENTER CODE- BR-12870035

## SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान  
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

### COME AND LEARN COMPUTER WITH US







YADOPUR ROAD, HARSIDHI, EAST CHAMPARAN

9470050309 | RAKESH KUMAR | bdscomputer.in



तृतीया राशि - कार्यपति अशुभतः, आशानुशूल सफलता का प्रमाण, मित्रों से सहयोग अथवा प्राप्त होगा।  
चतुर्थ राशि - सामाजिक कार्य में प्रतिष्ठा, प्रभुत्व वृद्धि एवं कार्यक्षमता का संचित अवशेष होगा।  
पंचम राशि - योजना फलीभूत, कार्यक्षमता से हर्ष, रुके कार्य अवश्य ही बन जायेंगे।  
छठम राशि - अधिकारियों के संपर्क से बचें, तनाव वलेश, भवैनी अवश्य बनेगी।  
सप्तम राशि - अतिशय, असमंजस का वातावरण, मन में वलेश बना रहेगा।  
अष्टम राशि - बिगड़े हुये कार्य बने, योजनायें फलीभूत होगी, सफलता के साधन अवश्य जुटावेंगे।

पानी हैं। आर्यमी स्वकृत धारणाओं को पकड़े हुए शब्दों की कैद में स्वाथंशी की जंजीरी की कड़ियां गिनता रह गया है। ऐसे समय में दोस्ती का बंधन रिश्तों में नयी ऊर्जा का संचार करता है। सुदास ने कहा है कि मित्रता का रिश्ता जीवन का सबसे मधुर रिश्ता होता है, जो जीवन में उत्कृष्टता का द्वार खोलता है। अंतर्राष्ट्रीय मैत्री दिवस की आज ज्यादा प्रासंगिकता है, दुनिया अमेरिकी देशों से शुरू हुआ यह त्योहार उरुवे, अर्जेंटीना, ब्राजील में 20 जुलाई को, पराग्वे में 30 जुलाई को, जबकि भारत, मलेशिया, बांग्लादेश आदि दक्षिण एशियाई देशों सहित सुनिषार के बाकी देशों में यह अगस्त महीने के पहले रविवार को मनाया जाता है। दोस्ती यह रिश्ता है जो आप खुद तन करतें हैं, जबकि बाकी सारी रिश्ते आपको बने-बनाये मिलते हैं। जरा सोचिए कि एक दिन अगर आप अपने दोस्तों से नहीं मिलते हैं, तो किंतन बेचैन हो जाते हैं और मौका मिलते ही उसकी खरियत जानने की कोशिश करते हैं। आप समझ सकते हैं कि वह रिश्ता किंतना खास है। जोसेफ फोर्टन्यूले ने कहा कि “लोग इसलिए अकेले होते हैं क्योंकि वह मित्रता का पुल बनाने की बजाय दुश्मनी की दीवारें खड़ी कर लेते हैं।” हमें दोस्ती के नये मूल्य-मानक गढ़ने हैं, मित्रता को जीवन में सार्थक रूप में स्थापित करना है। मित्रता प्रेम का हीन बिल्क करणा का पर्याय नहीं चाहिए। क्योंकि प्रेम में स्वाथं है, राग-द्वेष के संस्कार हैं जबकि मित्रता परमाथं का पर्याय बनती है। आज जिन तकनीकी युग में हम जी रहे हैं, उसने लोगों को एक-दूसरे से काफी करीब ला दिया है। लेकिन साथ ही साथ इसी तकनीकी ने हमसे सुकून का वह समय छीन लिया है जो हम आपस में बांट सकें। आज हमने पूरी दुनिया को तो मुझी में कैद कर लिया है, लेकिन इसके साथ ही हम खुद में इतने भयगूल हो गये हैं कि एक तरह से सारी दुनिया एवं संसार के गये हैं। नयी सभ्यता एवं नयी संस्कृति में ऐसी ही मानवीय संवेदनाओं को नई ऊर्जा देने के लिये अन्तर्राष्ट्रीय फ्रेंडस दिवस मनाया जाना एक सार्थक उद्देश्य है। दोस्ती के सुखद रिश्ते के पांच मूलभूत हैं- एक-दूसरे की कमियां और अच्छाइयों को स्वीकार करना। एक-दूसरे की भावनाओं को समझना और सम्मान करना। रिश्ते में हल्कापन और खुशी बनाए रखना।

कि बड़ी हुई सुरक्षा ने उस उत्सवपूर्ण और खुले  
बहाल को कम कर दिया जो ओलंपिक का मूल है।  
लेकिन, म्यूनिख में हादसे के बाद आयोजकों के पास  
कोई विकल्प भी तो नहीं था। अश्वनी कुमार को देश  
में पहली बार तब जाना था जब उन्होंने पंजाब के  
सुखम्वित्री प्रताप सिंह कैरों के हत्यारे सुब्बा सिंह को  
पैगल में जाकर पकड़ा था। कैरों राजधानी में अपने  
मित्र से मिलकर वापस चंडीगढ़ जा रहे थे। रास्ते में  
जेलोनीयत के पास राई में उनका सुब्बा सिंह और उनके  
साथियों ने कत्ल कर दिया था। अश्वनी कुमार नेपाल  
में सुब्बा सिंह का पीछा करते हुए काफी दूर तक भागे  
थे। दोनों में हाथापाई हुई। पर अश्वनी कुमार के चूँसों  
की बौछार ने सुब्बा सिंह को पस्त कर दिया था।  
हादसे पहले भारत सरकार ने उन्हें 1951 में सौराष्ट्र  
के खूंखार डाकू भूत गिरहो को खत्म करने के लिए  
पंजाब जा वहां पर भी वे सफल हुए थे। हॉकी में  
तो मानों उनकी जान बसती थी। उन्होंने अपनी एक  
प्रेमिटी का नाम ही हॉकी रख दिया था। पंजाब पुलिस  
में रहते हुए वे भारतीय हॉकी संघ के अध्यक्ष बने।  
ब्रह्म से वे फ़िर भारतीय ओलंपिक संघ से भी जुड़  
गए। बरहलाल, सारा देश यह उम्मीद कर रहा है कि  
गिरिस ओलंपिक खेलों में भारत के हिस्से में पूर्व के  
ओलंपिक खेलों से अधिक पदक मिलेंगे।

प्रकाशक एवं स्वामी सागर सूरज, द्वारा सरोतर निवास, राजाबाजार-कचहरी रोड, मोतिहारी, बिहार-845401 से प्रकाशित व प्रकाश प्रेस मोतिहारी से मुद्रित. संपादक-सागर सूरज\* फोन न.9470050309 प्रसार:-9931408109 ईमेल:-bordernewsmirror@gmail.com वेबसाइट:-bordernewsmirror.com (\*पीआरबी अधिनियम के तहत खबरों के चयन के लिए जिम्मेवार) RNI. N. BIHBIL/2022/88070



## बस... थोड़ी-सी केयर

कोई भी महिला तब और निखर उठती है, जब कोई उसकी खूबसूरती की तारीफ करने वाला हो। कोई उसकी छोटी-छोटी जरूरतों का खयाल रखने वाला हो। अगर वह अपने साथी के लिए कुछ करे तो वह उसे नोटिस करे। जब साथी इन बातों का खयाल रखता है तो दांपत्य जीवन खुशियों से महक उठता है।

आज सुबह से ही तन्वी का मन कुछ उदास था, न जाने किस सोच में गुम थी। पिछले काफी समय से सोच रही थी कि उसकी शादीशुदा जिंदगी में कुछ कमी-सी है लेकिन तभी मोबाइल पर आए एक मैसेज ने जिंदगी में छाई सारी निराशाओं को पल भर में मानो दूर भगा दिया और तन्वी के मन में एकाएक नई उमंगें तैरने लगीं। इसमें लिखा था-कैसी हो स्वीटहार्ट? तुम्हारा दिन कैसा बीत रहा है?

यह मैसेज पढ़ते ही तन्वी का उदासी में डूबा दिन खुशनुमा हो उठा। उसके मन में शाम की कई प्लानिंग चलने लगीं। आईने में खुद को बार-बार निहारने लगी। वाकई में तन्वी जितनी खुश थी, उसकी चमक उसके चेहरे पर स्पष्ट दिखाई दे रही थी। उसके बाद ही तन्वी ने भी पूरी गर्मजोशी से मैसेज का जवाब भी दिया और उसके खुश रहने के साथ पूरे घर का माहौल खुशनुमा हो गया।

**प्यार से दी गई एक कैंडी भी उसे खुश कर सकती**

अक्सर पुरुष सोचते हैं कि स्त्रियों को खुश करना बड़ा मुश्किल है, लेकिन वे नहीं जानते कि उनकी जीवनसाथिनी खुश होने के लिए बेशकीमती तोहफा नहीं चाहती, उसे तो प्यार से दी गई एक कैंडी भी खुश कर सकती

**प्रकृति ने पुरुष को फिजिकली मजबूत बनाया है। वह मेहनत करता है, परिवार चलाता है। स्त्री उसका खयाल रखती है। आदिकाल से ऐसा ही होता रहा है लेकिन समय के साथ इसमें बदलाव भी आया है। अब स्त्रियां घर-ऑफिस साथ संभाल रही हैं। पुरुष उनकी मेहनत की कद्र करता है, लेकिन कहीं न कहीं वह इसका इजहार करने से चूक जाता है।**

हैं। लंबे से मेल के बजाय प्यार में डूबी छोटी-सी पॉक भी जीवनसाथी को प्रसन्ना कर सकती है। बस, इस पर ध्यान देने की जरूरत है।

**बस थोड़ी-सी केयर**

सचाई यह है कि करियर में कोई स्त्री कितनी भी कामयाब क्यों न हो जाए, उसे सबसे बड़ी खुशी तब मिलती है, जब उसका साथी उसकी छोटी-छोटी ख्वाहिशों को समझता हो, उनका खयाल रखता हो। दरअसल, ऐसा करते हुए वह यह जता देता है कि वह उसके लिए कितनी खास है। महिलाएं हमेशा से चाहती हैं कि उनका साथी कार में पहले खुद बैठने की बजाय उनके लिए कार का दरवाजा खोले। ये चाहत इसलिए नहीं है कि वह यह काम खुद नहीं कर सकती या फिर शारीरिक रूप से कमजोर हैं, वह सिर्फ अपने पार्टनर से एक स्नेह भरे रिश्ते की अपेक्षा रखती हैं।

प्रकृति ने पुरुष को फिजिकली मजबूत बनाया है। वह मेहनत करता है, परिवार चलाता है। स्त्री उसका खयाल रखती है। आदिकाल से ऐसा ही होता रहा है लेकिन समय के साथ इसमें बदलाव भी आया है। अब स्त्रियां घर-ऑफिस साथ संभाल रही हैं। पुरुष उनकी मेहनत की कद्र करता है, लेकिन कहीं न कहीं वह इसका इजहार करने से चूक जाता है।

## घर का बजट

खरीदारी से पहले अच्छी प्लानिंग करें



**बिना सोचे पैसे खर्च करना अमीरों की शान होती है लेकिन मध्यम वर्गीय परिवार के लिए तो कम पैसे में जरूरतों को पूरा करते हुए घर चलाना एक बड़ी चुनौती होती है।**

यही वजह है कि किसी महीने अगर कुछ बड़ी और महंगी खरीदारी करनी होती है तो घर का बजट पटरी से उतर जाता है और पूरे महीने एडजस्ट करके चलना पड़ता है।

कोई बड़ी खरीदारी जरूरी भी हो और आप नहीं चाहते कि इसका घर खर्च पर ज्यादा असर पड़े या फिर भविष्य में इस सामान की वजह से आपको पछताना पड़े, तो अपनी जेब धीली करने से पहले अपने आप से ये 5 सवाल जरूर पूछें।

**1. क्या ये मेरे बजट में है?**

दरअसल कई बार आप लालच, शौक या किसी से भुकावे में आकर बड़ी खरीदारी कर लेते हैं जिसकी वजह से पूरे महीने आपको अपनी छोटी-छोटी जरूरतों का त्याग करना पड़ता है। इसलिए बेहतर है कि ऐसी खरीदारी से पहले अच्छी प्लानिंग करें अगर सामान बजट में हो तभी खरीदें वरना दो-तीन महीने में पैसे इकट्ठे करके सामान खरीदें।



**2. क्या इस सामान की मुझे भविष्य में जरूरत पड़ेगी?**

एक बात हमेशा ध्यान रखें कि जो सामान आप खरीदने जा रहे हैं वो 'वन टाइम यूज' न हो। अगर भविष्य में भी आपको उसकी जरूरत पड़ने वाली हो तभी खरीदने का फैसला करें। क्योंकि एक-दो बार की जरूरत के लिए तो आप किसी से मांगकर भी सामान अरेंज कर सकते हैं।

**3. क्या ये चीज टिकाऊ है?**

किसी भी चीज की गुणवत्ता बहुत महत्व रखती है। सामान की क्वालिटी को परखना भी एक कला है। कुछ लोग ज्यादा पैसे देकर भी अच्छी क्वालिटी के सामान नहीं खरीद पाते और टग का शिकार हो जाते हैं। ऐसे में अपने साथ उस सामान के जानकार को साथ ले जाएं या फिर खुद से समझदारी बरतें।

**4. क्या ये इसका वाजिब मूल्य है?**

कई बार ऐसा होता है कि जो सामान खरीद कर लाते हैं वो दूसरी दुकान या वेबसाइट्स पर कम दाम में मिल रही होती है। ऐसे में कुछ भी बड़ा खरीदने से पहले अच्छे से रिसर्च जरूर कर लेनी चाहिए। कई बार तो वेबसाइट्स पर मिल रहे डिस्काउंट्स ऑफर और कूपन से दाम पर काफी फर्क पड़ जाता है।

**5. इसकी रिटर्न पॉलिसी क्या है?**

सामान घर लेने जाने की जल्दबाजी में उसकी रिटर्न पॉलिसी के बारे में जानकारी लेना न भूलें। इतना ही नहीं सामान की गारंटी और वारंटी के बारे में भी ढंग से पूछताछ कर लेनी चाहिए ताकि अगर सामान वारंटी पीरियड के अंदर खराब होता है तो फ्री में उसकी सर्विसिंग या एक्सचेंज कर सकें। कई ऐसे दुकानदार होते हैं जो चीजे वापस नहीं करते इसलिए इस सब का जायजा खरीदारी के वक्त ही ले लें।

## ससुराल...

एक छोटी सी गलती किसी भी रिश्ते पर भारी पड़ सकती है

ससुराल में सब कुछ नया होता है, वहां की परंपराएं व रीति रिवाज, वहां के परिवेश व लोगों के मिजाज...सभी से नई-नवेली दुल्हन अनजान होती है। ऐसे में एक छोटी सी गलती किसी भी रिश्ते पर भारी पड़ सकती है, मगर आपको घबराने की जरूरत नहीं है। अगर आप किसी के घर दुल्हन बनकर जा रही हैं तो ये कुछ ऐसी बातें हैं जिन्हें आप बिल्कुल भी ना करें।

शादी को लेकर हर किसी के अपने-अपने अरमान होते हैं, खास तौर से लड़कियों के जिनके वो सपने अपनी किशोरोवस्था से सजाने लगती हैं। मगर उनके सामने एक बड़ी चुनौती होती है ससुराल वालों का दिल जीतने की, क्योंकि शादी का मतलब सिर्फ दो लोगों का मिलन नहीं, बल्कि दो परिवारों का मिलन होता है और चूँकि लड़कियों को अपना घर-बार छोड़कर पति के साथ संसार बसाना होता है तो उनके लिए यह चुनौती और बड़ी हो जाती है।

**1.** ससुराल में एक भरा-पूरा परिवार होता है, सभी चाहते हैं कि आप उन्हें अहमियत दें। उनकी बातें समझें, ना कि उनसे बहस करने लगे। अगर आप ऐसा करती हैं तो आपका इंग्रेशन बुरा पड़ सकता है और शुरुआत में ही रिश्ते में खटास आ जाएगी।

**2.** इस बात का भी पूरा ध्यान रखें कि किसी से किसी की बुराई ना करें, क्योंकि ऐसा करने से आपके बातें दूसरों तक पहुंच सकती हैं और इसका खामियजा आपको भुगतना पड़ सकता है। ऐसा करने से ससुराल में नकारात्मक छवि बनने का डर रहता है।

**3.** यह सोचकर तो बिल्कुल भी ससुराल ना जाएं कि जाते ही वहां आपका मन लग जाएगा, क्योंकि वो जगह आपके लिए बिल्कुल नई होती है और लोग भी नए होते हैं।

ऐसे में आपका मन ना लगना स्वभाविक है, मगर इसका मतलब ये नहीं कि आप वहां अकेले में समय बिताएं या गुमसुम रहें, बल्कि यही वक्त है ससुराल वालों को समझने का। उनके पास जाएं, उनसे बातें करें। अपने-आप दोस्ती हो जाएगी और आपका मन लगने लगेगा।

**4.** अब यह तो अच्छी बात है कि ससुराल जाते ही वहां के लोगों को समझने की कोशिश ना करें। मगर उनकी हर प्रकार की बातों को समझने की कोशिश ना करें। उन्हें भी स्पेस दें, समय के साथ धीरे-धीरे वो भी आपके साथ अपनी बातें शेयर करेंगे। यह भी एहसास ना हो कि उन्हें आप बखूबी समझ रही हैं और आपके चेहरे पर गुस्सा तो बिल्कुल भी नहीं झलकना चाहिए।

**5.** जैसे कि आपके मन में अपने ससुराल को लेकर एक छवि होगी, वैसे ही आपके ससुराल वालों की भी अपने बहू को लेकर एक इमेज होगी। ऐसे में हो सकता है आप उस पर फिट ना बैठती हों, मगर घबराएं ना। बल्कि इस स्थिति को समझदारी से हैंडल करें। उन्हें अपने बारे में बताएं और आश्चर्य करें कि उन्होंने अपनी बहू को लेकर जो सपने संजोए हैं, उस पर पूरी तरह ना सही पर आंशिक रूप से जरूर खरा उतरने की कोशिश करेंगी।

## स्त्रियां खुश होती हैं कि उनका साथी उनकी योग्यता और व्यवहार की तारीफ करे

**याद रखें कि स्त्रियां अपने व्यक्तिगत मुद्दों पर बात कर उत्साहित होती हैं। वे इस बात से भी खुश होती हैं कि उनका साथी उनकी योग्यता और व्यवहार की तारीफ करे।**

**1.** फूल और उपहार आप खास मौकों पर तो हमेशा देते हैं, लेकिन कभी-कभी अचानक बिना मौके के भी यदि पत्नी को देकर चौंका दें तो उसकी खुशी का ठिकाना नहीं रहेगा। वह आपकी भावनाओं को समझेगी और जो आप व्यक्त करना चाहते हैं उसे बेहतर ढंग से जान पाएगी।

**2.** बेहद सामान्य भाव से पूछें कि उसका दिन कैसा रहा और उसने क्या किया? जवाब ध्यान से सुनें। याद रखें कि स्त्रियां अपने व्यक्तिगत मुद्दों पर बात कर उत्साहित होती हैं। वे इस बात से भी खुश होती हैं कि उनका साथी उनकी योग्यता और व्यवहार की तारीफ करे। बातचीत के दौरान वे अपनी रुचियों और समझ का परिचय भी दे देंगी। उनकी बात पर विशेष ध्यान दें और उनकी भावनाओं को समझने की कोशिश करें।

**3.** स्त्री के लिए यदि पति कोई व्यंजन बनाए तो उसका आनंद देखते ही बनता है। हर रोज किचन संभालते-संभालते आपकी पत्नी इतना उकता चुकी होती है कि यदि आप उसे सप्ताह में एक बार भी खाना बनाने का ऑफर दे दें, तो उसकी खुशी का अंदाजा आप नहीं लगा सकते। चिंता मत

करिए, यदि आपको कुकिंग नहीं आती तो भी कोई मुश्किल नहीं आजकल ढेरों रेसिपी किताबें तथा इंटरनेट पर अनेक साइटें उपलब्ध हैं, जो आपकी मदद करेंगी। इनमें से किसी एक का अनुकरण कर लें लेकिन ध्यान से।

**4.** छोटे-छोटे यादगार लम्हों को सेलिब्रेट करना स्त्रियों को अच्छा लगता है। लेकिन यदि आप शादी की वर्षगांठ याद रखें और उसे उत्साह से सप्रप्राइज पार्टी के रूप में मनाएं तो उसकी खुशी दुगुनी हो जाएगी।

**5.** उसकी आशा के विपरीत उसकी तारीफ में कुछ वाक्य बोलकर उसे प्रसन्न कर दीजिए। स्त्रियां तारीफ पसंद करती हैं। वे अपनी पूरी ताकत अपने कामों को बेहतर तरीके से करने में इसीलिए लगाती हैं कि उनकी तारीफ हो। आप उसके प्रयासों को देख रहे हैं तो तारीफ करने में कंजूसी मत बरतिए। देखिएगा कि वह जितनी सुंदर है आपकी तारीफ से और खूबसूरत नजर आएगी। केवल शारीरिक सौंदर्य नहीं बल्कि उसकी आदतों और व्यक्तित्व के गुणों का बखान भी करिए।

**6.** आप भी उस घर का अभिन्न हिस्सा है जहां आपकी पत्नी सारा दिन लगा उसे सजाती व बनाती है। इस भावना को समझते हुए उसे पूरा सहयोग दें तथा उससे सलाह लें। इससे जहां काम में आसानी व क्वालिटी आएगी, वहीं उसकी नजरों में आपके लिए सम्मान भी बढ़ेगा।





# पेरिस ओलंपिक में उठे कई विवाद

**पेरिस।** पेरिस ओलंपिक शुरू हुए एक सप्ताह हो गया है। इस दौरान कई विवाद भी सामने आये हैं। ये विवाद उद्घाटन समारोह से ही शुरू हो गये थे। सबसे पहले रंगारंग समारोह के दौरान दिखाई झांकी को लेकर विवाद हुआ। यह झांकी मशहूर पेंटर लियोनार्दो की पेंटिंग 'द लास्ट सपर' से प्रेरित थी जिसमें देवदूतों की जगह अजीबोगरीब मैकअप किए गए ड्रैग क्वींस खड़े थे। इस झांकी पर दुनियाभर के कई देशों ने विरोध जताया जिसके बाद आयोजकों को माफ़ी मांगनी पड़ी।



**इजरायली जुडोका से ताजिकिस्तान के खिलाड़ी ने हाथ मिलाने से मना किया-** ओलंपिक में फिलिस्तीन-इजरायल विवाद का असर भी देखने को मिल रहा। जुडो इवेंट में इजरायल के बरच शामिलोव और ताजिकिस्तान के नुराली इमोमाली के बीच मुकाबला हुआ। इसमें ताजिकिस्तान के जुडोका ने जीत हासिल की लेकिन

मुकाबले के बाद इजरायल के खिलाड़ी से हाथ मिलाने से मना कर दिया। ताजिकिस्तान का ये खिलाड़ी अगले मुकाबले में बाहर हो गया।  
**ब्रिटेन के तैराक को अयोग्य घोषित करने पर उठे सवाल-** तैराकी मुकाबले में उस समय विवाद की स्थिति बनी जब पेरिस ओलंपिक की 200 मीटर बैकस्ट्रोक इवेंट की चौथी हीट में ब्रिटिश स्वीमर ल्यूक ग्रीनबैंक को अयोग्य घोषित कर दिया गया। ऐसा लगा कि मुकाबले

में ग्रीनबैंक ने शानदार प्रदर्शन करते हुए सेमीफाइनल के लिए क्वालिफाई कर लिया है पर उन्हें इस आधार पर अयोग्य माना गया कि वे स्टार्ट लेने के 15 मीटर के बाद भी पानी के अंदर थे जिसकी इजाजत नहीं है। ग्रीनबैंक इस इवेंट मेंडल के दावेदारों में थे, ऐसे में उन्हें डिसक्वालिफाई किए जाने के फैसले पर खूब टीका टिप्पणी हुई। इसी इवेंट के सेमीफाइनल में चीन के मशहूर स्वीमर शु जिआयू के नहीं

उतरने पर भी सभी ने सवाल उठाये।  
**'हेडस्कार्फ' पर प्रतिबंध-** पेरिस ओलंपिक के दौरान फ्रांस का हिजाब कानून भी विवादों पर रहा। फ्रांस ने अपनी महिला एथलीट के हेडस्कार्फ पहनकर मैदान में मुकाबले के लिए उतरने पर प्रतिबंध लगा दिया है। फ्रांस के खेल मंत्री पिछले साल ही यह ऐलान कर चुके हैं कि देश की कोई भी महिला खिलाड़ी ओलंपिक में हेडस्कार्फ पहनकर हिस्सा नहीं ले सकेगी। वैसे ओलंपिक 2024 में दूसरे देशों की महिला एथलीट हेडस्कार्फ पहनकर मैदान में उतर रही हैं। फ्रांस सरकार के इस फैसले का मुलुक में एक तबके द्वारा विरोध करते हुए इसे धार्मिक स्वतंत्रता का उल्लंघन बताया जा रहा है।

**महिला मुक्केबाजी में जेंडर टेस्ट का मामला उठा-** ओलंपिक में अल्जीरिया की इमान खलीफा और इटली की महिला मुक्केबाज एंजेला कारिनी के मुकाबले में

भी जेंडर टेस्ट को लेकर विवाद उठा। इस मामले में अंतरराष्ट्रीय ओलंपिक कमिटी (आईओसी) को स्पष्टीकरण जारी करना पड़ा। इसकारण था कि खलीफा जेंडर एलिजबिलिटी टेस्ट ' में नाकाम रही थी और उन्हें अयोग्य घोषित कर दिया गया था। बाउट में 46 सेकंड के बाद ही इटली की बॉक्सर कारिनी ने रोते हुए मैदान छोड़ दिया था। उन्होंने मुकाबले में अपने साथ अन्याय बताते हुए खलीफा से हाथ मिलाने से भी मना दिया। रेफरी द्वारा खलीफा को विजेता घोषित किए जाने के बाद सोशल मीडिया पर तीखी प्रतिक्रिया सामने आई। इटली के पीएम ने कहा, 'मुझे लगता है कि जिन एथलीटों में पुरुष आनुवंशिक विशेषताएँ हैं उन्हें महिलाओं की इवेंट में भाग लेने की इजाजत नहीं दी जानी चाहिए।' वहीं आईओसी ने विवादित मुक्केबाज को ओलंपिक 2024 में खेलने की इजाजत देने के फैसले का बचाव किया।

## गोल्ड जीतते ही साथी खिलाड़ी ने दिया शादी प्रस्ताव, फिर हुआ क्या

**पेरिस।** खेलों के महाकुंभ ओलंपिक में भाग लेकर अपने देश के लिए गोल्ड मेडल जीतना हर खिलाड़ी का सपना होता है। स्वर्ण पदक जीतने के बाद अपनी खुशी का ठिकाना नहीं रहता और इसके कुछ मिनट बाद ही आपको शादी का प्रपोजल मिल जाए खुशी दोगुनी हो जाती है। पेरिस ओलंपिक में हर दिन एक से बढ़कर एक मुकाबले देखने को मिल रहे हैं। इसी कड़ी में चीनी महिला खिलाड़ी ने मिक्स्ट डबल्स में गोल्ड जीता और इसके कुछ ही पल के बाद साथी खिलाड़ी की ओर से शादी का प्रस्ताव मिला, इस प्रस्ताव को वहां ना नहीं कर सकी।



चीन की बैडमिंटन खिलाड़ी हुआंग या कियोंग ने पेरिस ओलंपिक में गोल्ड मेडल जीता जिसके बाद साथी खिलाड़ी के शादी का प्रस्ताव टुकरा नहीं सकी। हुआंग ने झेंग सिवेई के साथ मिलकर मिश्रित

युगल स्पर्धा में दक्षिण कोरिया की किम वोन हो और जियोंग ना युन की 21-8 21-11 से हराकर अपना अजेय अभियान जारी रखा। अपने गले में स्वर्ण पदक पहने हुआंग ने चीन की बैडमिंटन टीम के एक अन्य साथी लि युचेन का

शादी का प्रस्ताव स्वीकार लिया। उन्होंने कहा, यह प्रस्ताव मेरे लिए हैरानी भरा था क्योंकि मैं खेलों की तैयारियों में जुटी थी। मैं ओलंपिक चैम्पियन हूँ और मुझे शादी का प्रस्ताव मिला जिसकी मुझे उम्मीद नहीं थी।

## बांग्लादेश में टी20 विश्वकप से पहले ऑस्ट्रेलिया से मुकाबला करेगी भारतीय महिला टीम

**सिडनी।** भारतीय महिला क्रिकेट टीम को इस माह ऑस्ट्रेलिया से एक टी20 सीरीज खेलनी है। तीन मैचों की इस सीरीज के बाद भारतीय टीम तीन एकदिवसीय के अलावा एक चार दिवसीय मैच भी खेलेगी। इससे बांग्लादेश में साल के आखिर में होने वाले टी20 विश्वकप के लिए टीम का अभ्यास का अच्छा अवसर मिलेगा। इसके अलावा उसे अपनी कमियों का भी पता चलेगा।

इसमें ताहलिया मैकग्रा ऑस्ट्रेलियाई 20 और 50 ओवरों की टीम की कप्तानी करेंगी। वहीं चाली नॉट को चार दिवसीय मैच के लिए कप्तान बनाया गया है। इस दौर में सभी तीन टी20 मैच ब्रिसबेन में जबकि एकदिवसीय मैच मैके में खेले जाएंगे। एकमात्र चार दिवसीय मैच गोल्ड कोस्ट में खेला जाएगा। पहला टी20 मैच 07 अगस्त , दूसरा टी20 09 अगस्त जबकि तीसरा तीसरा टी20 11 अगस्त को खेला जाएगा।

वहीं पहला एकदिवसीय 14 अगस्त, दूसरा 16 अगस्त को व तीसरा एकदिवसीय 18 अगस्त को खेला जाएगा। एकमात्र चार दिवसीय मैच 22

से 25 अगस्त तक होगा।  
**टी20 टीम :** ताहलिया मैकग्रा (कप्तान), मैडी डाके, सोफी डे, निकोल फाल्टम, टेस फिल्टॉफ, किम गार्थ, चाली नॉट, कैटी मैक, ग्रेस पासोस, मेगान शट, कर्टनी सिपेल, टायला वी, ताहलिया विल्सन।  
**एकदिवसीय टीम :** ताहलिया मैकग्रा (कप्तान), मेटलान ब्राउन, मैडी डाके, सोफी डे,



निकोल फाल्टम, टेस फिल्टॉफ, किम गार्थ, चाली नॉट, कैटी मैक, ग्रेस पासोस, मेगान शट, कर्टनी सिपेल, टायला वी, ताहलिया विल्सन।  
**चार दिवसीय टीम :** चाली नॉट (कप्तान), मेटलान ब्राउन, मैडी डाके, सोफी डे, एम्मा डे ब्रूग, निकोल फाल्टम, टेस फिल्टॉफ, कैटी मैक, लिली मिल्स, ग्रेस पासोस, केट पीटरसन, कर्टनी सिपेल, जॉर्जिया वोल।

## इतिहास रचने से चूकी मनु भाकर, भारत के हाथ से एक और पदक फिसला

**नई दिल्ली।** पेरिस ओलंपिक में भारत के लिए आज यानी शनिवार पर देश से लोगों की निगाह लगी थी वह इसलिए कि भारत के लिए पेरिस ओलंपिक में अब तक दो पदक जीत चुकी निशानेबाज मनु भाकर एक और मेडल की तलाश में थीं। 25 मीटर पिस्टल के सिंगल्स में दूसरा स्थान पाकर मनु ने फाइनल में जगह बनाई थी, लेकिन वह मेडल जीतने से चूक गईं। फाइनल में शूट ऑफ में उनको बाहर होना पड़ा। आठ सीरीज के बाद 28 अंक लेकर मनु भाकर चौथे स्थान पर रहीं।



पहली सीरीज में मनु भाकर ने पांच में से दो शॉट 10.2 से ऊपर मारे और उनको दो अंक मिले थे। दूसरी सीरीज में पांच में से चार शॉट मारे और चौथे स्थान पर पहुंच गईं। तीसरी सीरीज में भी मनु ने 10.2

से ऊपर चार शॉट मारे और चौथे स्थान पर आ गईं। छठी सीरीज में पांच में से चार शॉट लगाते हुए वह दूसरे स्थान पर पहुंच गईं। एलिमिनेशन में मनु ने पहली सीरीज में पांच में से तीन शॉट 10.2 से ऊपर मारे और छठे स्थान पर पहुंचीं। 5वीं सीरीज कमाल की रही

और इसमें उन्होंने पांच में से पांच शॉट में फुल स्कोर करते हुए तीसरा स्थान हासिल किया।  
उभर, एक-एक करके 4 शूटर एलिमिनेट हो गईं। अब मनु भाकर समेत चार शूटर बचीं। मनु का शॉट यहीं थोड़ा कमजोर पड़ गया। इसके चलते उनके और वेरिनिका मेजर

के बीच तीसरे स्थान पर आने के लिए शूटऑफ हुआ। शूट ऑफ में मनु भाकर का एक कमजोर शॉट उन्हें मेडल राउंड से दूर कर गया। वेरिनिका आगे बढ़ गईं और मनु भाकर चौथे स्थान पर रह गईं।  
मनु भाकर ने पेरिस ओलंपिक में अपना अभियान दो मेडल के साथ खत्म किया। इसके साथ ही मनु भाकर ने ओलंपिक इतिहास में सबसे कामयाब भारतीय खिलाड़ी के रूप में अपना नाम दर्ज करा लिया है। भारत की इस लाडली ने पेरिस ओलंपिक में भारत के लिए पहला मेडल जीता था। उन्होंने 28 जुलाई को 10 मीटर एयर पिस्टल में ब्रॉन्ज मेडल जीता था। मनु ने इसके बाद 30 जुलाई, मंगलवार को सरबजोत सिंह के साथ मिलकर मिक्स्ट टीम इवेंट में ब्रॉन्ज मेडल जीता।

## व्यापार

# सेसेक्स और निफ्टी में एक फीसदी तेजी रही

**मुंबई।** वैश्विक बाजारों के धराशायी होने की वजह से शेयर बाजार ने लगातार आठ सप्ताह की बढ़त गंवाई और शुक्रवार को भारी गिरावट के साथ बंद हुए। साप्ताहिक आधार पर पिछले सप्ताह शेयर बाजार में एक फीसदी की तेजी देखी गई। बीते पांच कारोबारी दिनों पर नजर डालें तो भारतीय शेयर बाजार सोमवार को सप्ताह के पहले कारोबारी दिन खुलते ही रिकॉर्ड ऊंचाई पर पहुंच गया। तीस शेयरों वाला बीएसई सेंसेक्स 416.62 अंक बढ़कर 81,749.34 के नए सार्वजनिक उच्च स्तर पर खुला और 23.12 अंकों की बढ़त के साथ 81,355.84 के स्तर पर बंद हुआ। वहीं निफ्टी 50 145.6 अंक बढ़कर 24,980.45 के स्तर पर खुला और 1.25 अंक चढ़कर 24,836.10 पर बंद हुआ। मंगलवार के कारोबारी दिन भारतीय शेयर बाजार की शुरुआत हरे निशान पर हुई। सेंसेक्स 112 अंक की गिरावट के साथ 81,243 पर खुला और 99.56 अंकों की बढ़त के साथ 81,455.40 पर बंद हुआ। निफ्टी 1.75 अंकों की मामूली तेजी के साथ 24,837 के स्तर पर खुला और 21.21 अंक चढ़कर 24,857.30 पर बंद हुआ। बुधवार

- सेंसेक्स 885 अंकों की गिरावट के साथ 80,981 पर बंद
- निफ्टी 293 की गिरावट के साथ 24,717 पर बंद

को सेंसेक्स 269.13 अंकों की बढ़त के साथ 81,730.98 के स्तर पर खुला और 285.94 अंकों की बढ़त के साथ 81,741.34 पर बंद हुआ। निफ्टी 82.11 अंकों की मजबूती के साथ 24,939.40 पर खुला और 93.86 अंकों की मजबूती के साथ 24,951.15 पर बंद हुआ। वैश्विक बाजार से मिले पॉजिटिव संकेतों के दौरान गुरुवार के कारोबारी दिन

भारतीय शेयर बाजार में शानदार तेजी देखने को मिल रही है। बीएसई सेंसेक्स 388 अंकों की बढ़त के साथ 82,000 का आंकड़ा पार कर पहली बार 82,129.49 के रिकॉर्ड उच्च स्तर पर खुला और 126.21 अंकों की बढ़त के साथ 81,867.55 के स्तर पर बंद हुआ। निफ्टी 127 अंकों की बढ़ोतरी के साथ 25,078.30 के रिकॉर्ड उच्च स्तर पर खुला और 59.75 अंक मजबूत होकर 25 हजार के ऊपर 25,010.90 के स्तर पर बंद हुआ। शुक्रवार के कारोबारी दिन घरेलू शेयर बाजार की शुरुआत गिरावट के साथ हुई है। बीएसई सेंसेक्स लगभग 700 अंक गिरकर 81,158.99 के स्तर पर खुला और 885.60 (1.08 फीसदी) अंकों की गिरावट के साथ 80,981.95 पर बंद हुआ। निफ्टी 220 अंकों की गिरावट के साथ 24,789 पर खुला और 293.21 (1.17 फीसदी) की गिरावट के साथ 24,717.70 के स्तर पर बंद हुआ।

## अडानी समूह ने केएसके महानदी पावर के लिए लगाई ऊंची बोली

**मुंबई।** अडानी समूह अपने पोर्टफोलियो में तेजी के साथ बढ़ोतरी कर रहा है। सूत्रों से मिली जानकारी के मुताबिक अडानी पावर ने दिवाला कार्यवाही के तहत चल रहे केएसके महानदी पावर के 1,800 मेगावाट के प्लांट के लिए 27,000 करोड़ रुपए की सबसे ऊंची बोली लगाई है। बोली लगाने वाली कंपनियों की लिस्ट में एनटीपीसी भी शामिल है। गौरतलब है कि अडानी पावर की रफ्त से बोली की रकम से 92 प्रतिशत कर्जदाताओं की रिकवरी हो जाएगी। कंपनी के ऊपर कुल 32,240 करोड़ रुपए का कर्ज बताया जा रहा है। शुक्रवार को अडानी पावर के शेयर 1.54 प्रतिशत की गिरावट के साथ 726.40 रुपए के स्तर पर बंद हुआ था। पिछले 6 महीने के दौरान



अडानी पावर के शेयरों की कीमतों में 33 प्रतिशत की तेजी देखने को मिली है। कंपनी ने बताया कि बैंकों को कुल 10 वित्तीय बोलियां प्राप्त हो चुकी हैं। रिपोर्ट के अनुसार अडानी पावर के अलावा कैप्री नोबल होल्डिंग्स, कोल इंडिया, एनटीपीसी, वेदांता, जेएसडब्ल्यू एनजी, नविन ज़िंदल के मालिकाना हक वाली कंपनी जिंदल स्टील एंड पावर, आईलैब इंडिया स्पेशल

फंड, रश्मि मेटालिक्स और श्रीशा होल्डिंग्स है। इसी साल फरवरी में अडानी मिली थी कि केएसके महानदी पावर के लिए एनटीपीसी ने भी बोली लगाई है। सरकार कंपनी ने 5000 करोड़ की वैन्यूएशन तय किया था। जबकि अब अडानी पावर उस वैन्यूएशन 5 गुना अधिक मूल्य अदा करने को तैयार है। तब एनटीपीसी की बोली की रकम की जानकारी सामने नहीं आई थी।

## पेट्रोल और डीजल की कीमतों में कोई बदलाव नहीं



**नई दिल्ली।** देश भर पेट्रोल और डीजल की कीमतें शनिवार को जारी हो गई हैं। शनिवार को पेट्रोल और डीजल की कीमत समान है। इनके भाव में किसी तरह का कोई राष्ट्रीय स्तर पर बदलाव नहीं हुआ है। हालांकि, राज्य स्तर पर विभिन्न टैक्स के कारण पेट्रोल और डीजल की कीमत अलग हो जाती है। दिल्ली में प्रति लीटर पेट्रोल की कीमत

94.72 रुपये, डीजल की कीमत 87.62 रुपये, मुंबई में प्रति लीटर पेट्रोल की कीमत 104.21 रुपये, डीजल की कीमत 92.15 रुपये, कोलकाता में प्रति लीटर पेट्रोल की कीमत 104.95 रुपये, डीजल की कीमत 91.76 रुपये, चेन्नई में प्रति लीटर पेट्रोल की कीमत 100.75 रुपये, डीजल की कीमत 92.34 रुपये और डीजल की कीमत 92.34 रुपये है।

## देश में सोने की कीमतों में तेजी जारी



**नई दिल्ली।** देश में सोने की कीमत में शनिवार को भी बढ़ोतरी देखने को मिली है। राजधानी दिल्ली में 24 कैरेट 10 ग्राम सोने की कीमत बढ़कर 70,850 रुपए हो गई है। मुंबई और कोलकाता में 24 कैरेट सोने की कीमत 70,700 रुपए प्रति 10 ग्राम और चेन्नई में 70,480 रुपए प्रति 10 ग्राम पर पहुंच गई है। वहीं चांदी का भाव भी बढ़कर 87,300 रुपए प्रति किलोग्राम हो गया है। मल्टी

कमोडिटी एक्सचेंज (एमसीएक्स) हर शनिवार और रविवार को बंद रहता है। शुक्रवार को एमसीएक्स सोने का वायदा भाव 69,792 रुपए प्रति 10 ग्राम और चांदी 82,549 रुपए प्रति किलोग्राम पर बंद हुआ। देश के अन्य प्रमुख शहरों में सोने की कीमत इस प्रकार है- चेन्नई में 22 कैरेट सोना 64,610 ओर 24 कैरेट 70,480 रुपए, कोलकाता में 22 कैरेट 64,810, 24 कैरेट 70,700, गुरुग्राम में 22 कैरेट सोना

64,960, 24 कैरेट 70,850, लखनऊ 22 कैरेट 64,960, 24 कैरेट 70,850, बंगलुरु में 22 कैरेट 64,810, 24 कैरेट 70,700, जयपुर में 22 कैरेट 64,960, 24 कैरेट 70,850, पटना 22 कैरेट 64,860, 24 कैरेट 70,750, भुवनेश्वर 22 कैरेट, 64,810, 24 कैरेट 70,700 और हैदराबाद में 22 कैरेट सोना 64,810 और 24 कैरेट सोना 70,700 रुपए प्रति दस ग्राम है।





भले ही प्रभास स्टारर 'कल्कि 2898 एडी' को रिलीज हुए एक महीने से ज्यादा हो गया है लेकिन ये फिल्म बॉक्स ऑफिस पर अब भी धमाल मचा रही है. दरअसल फिल्म की दमदार कहानी और इनकी मेगा स्टार कास्ट ने ऑडियंस को मोह लिया है जिसके चलते फिल्म का क्रेज अब भी बना हुआ है. दिलचस्प बात ये है कि एक महीने पुरानी ये फिल्म कई लैटेस्ट फिल्मों से ज्यादा कमाई कर रही है और अपने कलेक्शन में हर दिन करोड़ों का इजाफा कर रही है. 'कल्कि 2898 एडी' की कमाई पर गौर करें तो फिल्म का पहले हफ्ते का कारोबार 414.85 करोड़, दूसरे हफ्ते की कलेक्शन 128.5 करोड़, तीसरे हफ्ते का कारोबार 56.1 करोड़ और चौथे हफ्ते का कलेक्शन 24.4 करोड़ रहा. वहीं पांचवें हफ्ते के पांचवे फ्राइडे फिल्म ने 125 करोड़ कमाए. जबकि पांचवें शनिवार को 2.9 करोड़, पांचवें रविवार 4 करोड़, पांचवें सोमवार 1.05 करोड़ और पांचवें मंगलवार को 95 लाख का कलेक्शन किया. वहीं अब फिल्म की रिलीज के 35वें दिन यानी पांचवें बुधवार की कमाई के शुरुआती आंकड़े आ गए हैं. सैकनलिक की अर्ली ट्रेंड रिपोर्ट के मुताबिक 'कल्कि 2898 एडी' ने पांचवें बुधवार को 95 लाख रुपये कमाए हैं. इसके बाद 'कल्कि 2898 एडी' का पांच दिनों का कुल कलेक्शन अब 634.32 करोड़ रुपये हो गया है.

